

ఓమ్

శ్రీ సత్యదేవ మాహాత్మ్యము

(నిర్వచనము)

కర్త:

తటవర్తి సూర్యనారాయణమూర్తి

వెల 1-0-0

అన్ని స్వామ్యములు
క్షంధకర్తవి

ప్రథమ మాద్రజము
౧౯౫౩

రాజమహేంద్రవరము
సరస్వతీ పబ్లికేషన్స్ నందు
ముద్రింపబడినది. 7657/1953

శ్రీవామాతనువల్లి కాద్యుతి తటిత్ శ్రీమించ రత్నాకరా
రావం బాతతగర్జితధ్వనులు గా రాజత్ ఫణీంద్రాభ శ
య్యావిభాజిత సత్యదేవ జలదం బన్మన్మనోబర్హినిం
బ్రాహ్మత్ శీతల సత్కృపామధుర ధారాసిక్తముం జేయుతక.

శిరమందున్ ధరియించె జహ్ను తనయన్ శ్రీకంఠఁ డన్మత్కృతా
దరపూజాపరిచర్యన్ ముదము జెందం డేమొ, నాజీవితే
శ్వరుప్రేమం గొనుటెట్లాకోయని తపశ్చర్యన్ విరాజల్లి శం
కరుసామేన వసించుకొమ్మ కరుణం గాపాడు నన్నెప్పుడున్.

“అనఘ, భవత్పదాబ్జరజమంటిన తాయి వడంతియయ్యె నా
వను గదియంగరాకు మిట బాదములం గడుగంగ ని”మ్మటం
చను గుహువాక్యముల్ విని స్మితాననుఁడై యటువై పుజాపు రా
మునిపదపద్మముల్ గడుబ్రమోదముగూర్చుత నాకు నిత్యమున్.

క్రమముగ బుణ్యతీర్థములు గన్గొని కృతి యెవండు వచ్చువే
గమ, భువనాధిపత్యమునుగాంచు నతండని తండ్రిసెప్ప స్వాం
తమున న్వశక్తియెంచి పరితాపమువాయ నమశ్శివాయ మం
త్రమునఁ గృతార్థుఁడైన విభుతాపదు సామజవక్త్రుఁ గొల్చెదన్.

శారద భక్తరక్షణ విశారద సారవిహీనఘోర సం
సార వికారభార వివశవ్యవహార విహార మానవా
ధార విచారవార నిశితప్రతిభారచనా ప్రసన్నయై
నారసనాగ్రభాగమున నాట్యముజేయుత సత్కృపామతిన్.

క్రీరఘురామచంద్రుని ప్రసిద్ధికి గారణభూతుఁ డెవ్వఁడఁ
భోరుహసంభవాననము బొందఁగనుండినవా డెవం డమో
ఘోరు బలిష్ఠుఁ డెవ్వఁ డనురోన్నతపర్వతవజ్రియెన్నఁ డా
మారుతి నాకొనంగుత సమస్తశుభంబులు మంగళంబులున్.

అమితజవాన్వితుండు వినతాత్మజుఁ డచ్యుతుఁ డెక్కుతేరు స
ర్పములకు గర్భశత్రువు సువర్ణఁడు తల్లియనంతదాన్యపా
శమువిడిపించినట్టి బలశాలి విహంగమచక్రవర్తి ని
త్యము సమకూర్చుగాక స్రమదంబునుఖంబును నాకు నెందునున్.

దనజానీకము సాధుజీవసుల వేదన్యాయధర్మంబులె
ల్లను నాశం బొనరించుచుం జెలఁగువేళన్ దానిబోకార్చి స
జ్జనసంతుష్టియు లోకశాంతియును సంస్థాపించు సూయా సుద
ర్శన చక్రంబును బాంచజన్యమును సంరక్షించు సన్నెప్పుడున్.

ఆదిశక్తి పరాశక్తియై జగంబు
 శేలు మాగ్రామదేవత యెపుడుగూడ
 శ్రీకనకమహాలక్ష్మి రక్షించుఁగాక
 సహజకారుగ్యరసకటాక్షములఁ బఱపి.

సతమున్ దాల్చునుభూతియా వ్రతతిమెచ్చన్ భూతియేయిచ్చుఁబ
 స్తుతుఁడై త్రావు వినంబు నవ్వినమె యిచ్చున్ సర్వభూతాళి కా
 నశిభ క్తవ్రజపారిజాతుఁడగు మానాగేశ్వరస్వామి వి
 స్తృతకారుణ్య కటాక్షవీక్షణములం జేకూర్చు నాయ్విష్టముల్.


మున్ను సుధారసాంచిత విమోహకచారు కవిత్వసంపదన్
 ఎన్నికగన్న సంస్కృత కవీశ్వరభవ్యపదారవిందముల్
 మన్ననమొక్కి యాంధ్రకవిమాన్యుల లాక్షణికాగ్రగణ్యులన్
 నన్నయ తిక్కనాది కవినాథుల కంజలిజేర్తు భక్తితోన్.

ఆంధ్రభాషావధూటికి నందమైన
 తొడవులంగూర్చి మెచ్చు నాధునిక కవుల
 కందఱికిగూడ గై మోడ్పులందజేతు
 వినయభావంబు భక్తియు వీడకుండ.

భర నష్టాదశముల్ పురాణములు వేదవ్యాస సంప్రోక్షముల్
 వరలున్ స్కాండపురాణమందుగల రేవాఖండమందున్న త్వ
 చ్చరితంబుం దెనిగించినాడ కలహంసాక్షీరమేగాదు స
 త్కరుణన్ నీరముగూడ గ్రోలు మతిలోకంబై న నై జంబుతోన్.



కృతి సమర్పణ



నను నాత్వేల నియోగి వంశజుని నా
 నాగ్రంధనిర్మాణద
 తుని శౌండిన్యసగోత్రసంభవునిఁ ద్వ
 చ్చుంభత్ పదాంభోజ చిం
 తనునిన్ శ్రీతటవర్తివంశజు ననం
 తా, సూర్యనారాయణా
 ఖ్యుని బ్రోవంగ నిదిచ్చితిన్ గృతిగ నీ
 కున్ సత్యదేవప్రభూ.





స త్య నా రా య ణ స్వా మి

శ్రీ సత్య దేవ మాహాత్మ్యము



౧

శ్రీరమణీముఖ చంద్ర చ

కోరా పాపాంధకార కోటిదినకరా !

కారుణ్యాంచిత పారా

వార శుభాకార ఘోరభవభయదూరా !

పుణ్యమునీశ్వరాంచిత తపోమహిమాన్విత విశ్వభావుకా
గణ్యహితార్థభాసుర సుఖస్థిరవాసము వేదగాననై
పుణ్యమహాత్మ సూతమునిపుంగవ సంగతభూమి నైమిశా
రణ్యము దేవతాగణ శరణ్యము పూర్ణనరోప రేణ్యమున్.

మేలగు నయ్యరణ్యమున మిక్కిలి ప్రీతిగ గోగణంబు శా
ర్దూలముతోడఁ, బన్నగముతోడను గేకి, శుకంబుతోడ మా
ర్జ్జాలము వీడకుండ ననిశంబు జరించుఁ బరస్పరంబు నే
కాలమునాఁ డెఱుంగని యొకానొక నెయ్యము తీవరించఁగన్.

సహజ శత్రుత్వములు మాని జంతుసమితి
 వేదపారాయణము నల్పు విహంగవితతి
 స్వేచ్ఛగా నెల్లచోటుల జెలగుచుండు
 రమ్యమైనట్టి నై మిశారణ్యమందు.

సతత మధురాంబుయుతజలాశయము లమిత
 కమ్రఫలభార నమ్రవృక్షములలరి
 స్వాగతంబిచ్చు నతీధిప్రజావిశేష
 రమ్యమైయొప్పు నై మిశారణ్యమందు.

బహుపురాణవేత్త బ్రహ్మర్షి వ్యాస శి
 ష్యుండు వీతరాగి సూతమాని
 సరసవాక్యరచన శౌనకాది మునీశ
 నమితికెప్పుడు జెప్పు శౌరికథలు.

పరహితమతులగు నా ముని
 వరు లొకనాఁ డఖిలలోకభద్రేచ్ఛను నొం
 దొరుల ముదంబున జర్పిం
 చిరి పరమార్థంబుగూర్చి శేముషి వెలయన్.

“కరుణాసాగర దేవతావర రమీకాంతామనఃపద్మబం
ధర పీతాంబర శంఖచక్రధర పాపధ్వాంతమధ్యాహ్నభా
స్కర నీలాంబరసాదరా సగమసంచారా జగత్ సృష్టి త
త్సర మాంపాహి నమోనమో మురహరా త్రైలోక్యరక్షాపరా!

విమలానందకరా నమోస్తుభవతే విశ్వప్రభో శ్రీధరా
కమలాక్షాయని భక్తితో నిఖిలలోకస్వామి గీర్తించు చా
నమయంబందున సూతనయమి సశిష్యవాతుడై వచ్చె హ
స్తముతో శౌనకముఖ్యమానితతి సాష్టాంగమృగామృక్కంగన్.

పండితమండనండు సురవందితదివ్యచరిత్రుడైన నూ
తుండు ముసీశ్వరార్చితపదుండయి యెల్లగ్రహంబులందు మా
ర్తాండునిరీతి మిక్కిలి విరాజితుడై సభమధ్యమందు గూ
ర్చుండె గుళాసనంబున నిరూఢతపః పరిశుద్ధ తేజుడై.

అటులఁ గూర్చుండియున్నంత నతనిజేరి
వినయభావంబుతో మ్రొక్కి వేడ్కనిట్లు
శౌనకుఁడువల్కె నో మునిచంద్ర నర్వ
విజ్ఞుడవు నీవు వినిపించు విష్ణుకథలు.

భావి కలియుగమందు నెప్పగిది జనులు
ముక్తభయపాపులగుదురు? మోక్షమార్గ
సాధనంబెద్ది వారికిఁ జక్రపాణి
భక్తి యెవ్విధి నలవడు బలుకుమయ్య.

మారుఁ బ్రపంచకమ్మరయ మాపునురేపును, బాపమార్గ సం
చారులు రోగపీడితులు జ్ఞానవిహీనులు దైవదూరులున్
జారులు చోరులై కలిప్రజల్ వసియింతురు వారు విష్ణు వే
తీరునఁ జేఱఁగల్గుదురు తెల్పఁగదే మునివర్య మాకిటన్.

వేదవిద్యావిహీనులు విగతపుణ్య
లల్పవాంఛులు లేమిచే నడలువారు
సన్నగతజీవు లాశాప్రయత్న దౌప్య
సంగతులు గలియుగప్రజల్ సంయమిండ్ర.

తాపము లెక్కువయై సం
తాపములంగాంచి పంశనాశనమగు దు
ర్వాప్యపారచిత్తులగుదురు
తాపనవర! యెట్లు వారి దైన్యములుడుగున్ ?

కపట విహీనుఁ డవైరియుఁ

గృహగలఁవాడును బరోపకృతి యనఘుండున్

ఎపుడును పరులకు బుణ్యం

మంపదేశించెడు జనుండు యోగినుతుండు.

పరుల మానసవృత్తుల నెఱిగి దోష

కలితులై వారలున్న వారలకు మంచి

బోధనలు తాను జ్ఞానియై పూర్ణముగను

జేయకండిన మోక్షనందిది లేదు.

ధనము జ్ఞానధనము దాచక పరులకొ

నంగువాఁడె ధరను కౌరినముండు

సూతమానినాథ! యేతపోవ్రతములు

వాంఛితార్థసిద్ధి బడయఁజేయు?

సూతుండు వల్కె-శౌనకవిశ్వధ్యయశస్కు జగద్ధితంబు ని

చేతమునందు గోరెదవు శిష్టజనుండవు ధర్మమూర్తి పీ

ఠీతిఁ బరోపకారము గుఱించి తలంచుటచేత విష్ణు సం

ప్రీతి గడించి హాయిగ జరింతువు సత్యము వైష్ణవాగ్రంథి.

వినుమా శౌనక, సావధానమతివై వేధోండభాండమ్ము లె
 స్సను గర్భంబున దాల్చియున్న వరదున్ లక్ష్మీధవున్ నారదుం
 మను బ్రశ్నించె నిదేవిధంబుగ, నతండుంచెప్పె డద్వైత్తమే
 వినిపింతున్ వినుమోయి మానసమునన్ విశ్వప్రభుంగొల్పుచున్.

౨

శ్రీకర భక్తమునీశ వ
 శీకర పద్మజ హిమాంశుశేఖర దేవా
 నీకనుత సుగుణగణర
 త్నాకర లోకేశ భవవినాశ రమేశా.

శౌనకాదిమునుల సందేహమును దీల్చి
 నూతుఁ డిట్లువలికె నోతపస్వి
 నారదుండు పద్మనాభుని బ్రశ్నింప
 నతండు జెప్పియున్న దదియు వినుము.

నాడ సంయమిండు ఊకనాడు విపంచిని జేతఁబూని సం
చారముచేయుచుండి భువనంబుల నుర్త్యనివాసభూమినిం
జేటి యటంగనుఁగొనె విశేషకృతాంగుల రోగదుఃఖ వి
స్తారులః బాపజీవుల విచారపరీతుల శూన్యజన్ములన్.

కాంచియతండు చిత్తమున గ్లానియు జాలియునొంది సుంతయూ
హించి గతార్దులై మనఁగ నెట్టుల వీరినొనర్తునంచు యో
జించి పరాత్పరుఁగని భజించి యుపాయము జెప్పమంచుఁ బ్రా
ప్తించెదనంచునెంచి యతఁడేగె వికుంతముదారిపట్టుచున్.

చనిచని ముండటం గనియె సంయమివర్యుడు నారదుండు పా
వనముని రాజపూత వివన్నవిమూరపదాబ్జచిహ్నితా
త్యసఘక వాటగేహము మహామహిమాన్వితశంఖచక్ర సా
ధనపటభూషితాఖిలపథమ్ము శుభమ్మును శ్రీవికుంతమున్.

సంయమిండుండు వోయెడు సమయమందు
దేవముని వచ్చెననుచు వందేయటంచుఁ
జేతులనుమోడ్చి భక్తి భజించువార
లై వికుంతపురీవాసు లనుగమింప.

ముందట సనక సనందన మునివరుల్

గనుపించగఁ జ్రతివందన మొనర్చి

సాష్టాంగపడి నమస్కారంబుజేయు వి

ష్వక్సేను మందహాసమున లేపి

నదృక్తి మ్రొక్కిన జయవిజయులకు శు

భంభవతనుచు దీవనలొసంగి

వేదాంతచర్చగావించు బ్రహ్మర్షులన్

హస్తసంజ్ఞను నేమమడిగి తెలిసి

విష్ణుదేవుని పాదారవింద భజన

కోరివచ్చిన యక్షరక్షోభుజంగ

మాపురస్సిద్ధవిద్యాధరాది సకల

దేవయోని విశేషముల్ దెలిసికొనుచు.

పోవుచున్నంతఁ దార్మ్యండు పుడమినంటి

మ్రొక్కినంత నాతని శిరఁబున గరఁబు

నిమిరి కుశలంబెఱింగి మోదము ఘటించి

ముందునకు బోయె నారద మునివరుండు.

ద్వారములెల్లదాటి కనుదమ్ముల నశ్రులు జాలువాజుగా
తాదచంద్రికాధవళచారు శరీరుని శంఖచక్ర మా
లారముణీయునికొ శుభదలక్షణలక్షితునిం జతుర్భుజున్
నారదచూని గాంచెఁ దదనంతరమిట్లు నుతించె విష్ణునిన్.

శ్రీ భార్గవీ మానసాంభోజ ముక్తిద్విరేఖా విరూపాక్ష
లోకేశసంపూజ్య పాదారవిందా ముకుందావినందాయతాత్రా
నిపత్రా సురొన్నత నాగేంద్రహర్యక్ష హేసాధురక్షా ధరారక్ష
జోద్యోగదక్షాయుధా నుందరాకార మానీశ హృద్విధినంచార
లోకాభిబుట్టింపగా ధాతవై రక్షణంబుం దుపేంద్రుండవై యొప్పి
సంహారకాలంబునకొ శూలివై యొప్పు నీదివ్యతేజంబు నీదివ్య
నామంబు నీదివ్యరూపంబు నేనెట్లు వర్ణింపఁగానేర్తు లీలావ
తారా విచారంబులన్మాన్వి నీపాదరాజీవబద్ధంబుగా నాదు
చిత్తంబుగావించి సంసారమాయాపిశాచంబు నన్నంటకుండం
గృపాంభోధివై కాచిరక్షించుమా లోకరక్షామణీ భక్తచింతా
మణి దైవచూడామణి వేదవేదాంగముల్ నిన్ను జ్ఞానంబుగా
త్యోతిగా నెప్పుడుం గీర్తనల్ సేయు నిష్కామచిత్తుండనై భక్తి
తోడన్ నుతింతున్ హరే కైటభారే మహానందరూపాత్రి
తాపాపనోదక్రియాదక్ష రక్షింపుమా చక్రభారే మురారే
నమస్తే నమస్తే నమః.

ఉత్సాహము.

శ్రీరమేశ భక్తలోక సేవితాంఘ్రిపంకజా
ఘోరపాతకాంధకార కోటినప్తనష్టి యం
భోరుహాననాది సిత్యపూజ్య దివ్యరూప సం
సారతాపనాశన ప్రశస్త శీతలేక్షణా.

పృథ్వి.

పరాత్పర కృపారనార్ణవ ప్రపాల్యభక్తవ్రజా
సురాధిప కిరీటరత్న పరిచుంబితాంఘ్రిద్వయా
చరాచర జగద్విరోధి నృపచండ వై వన్వతా
ధరాభరణ పాహిపాహి శ్రితనాస సరక్షకా.

మాలిని.

సకలభువనరక్షా సంశ్రితైకై కవక్షా
వికట దనుజకాలా వేదసంస్తుత్యలీలా
సుకృతిజనవిరోధా శుద్ధనత్వానుమోదా
ప్రకట భవవినాశా భవ్యవైకుంఠవాసా.

చంద్రాదుహము.

కారిజనార్దన సంస్కృతికారణ జలేజనయనా కృపా
పూరిత మానస పుణ్యచరిత్రక పురందర ముఖామరా
ధార రమాహృదయాంబుజ భాస్కర ధరాభరణ వేదసం
చార సుదర్శన శంఖ గదాధర సమస్తసుగుణాన్వితా.

భోటకము.

పరిపాలిత నిర్జరపాళిదయా
కర సాగరజాముఖకంజ దివా
కర దుస్తరదుర్భరగాఢతమో
హరణా పరమేశ దయాభరణా.

స్వాగతము.

శ్రీవరా విబుధశేఖర వేధో
జీవ భోగివతినీవిత పాదా
దేవదేవ జగతీధవ లోకో
ద్భావకారణ సదా కరుణాత్మా.

వసంతతిలక.

కారుణ్యమూర్తి త్రిజగత్స్వరిపాలకా సం
సారాబ్ధి మగ్నజనచారుదృష్టైక నాకా
నారాయణా మునిగణస్తుత పాదపద్మా
నీరేజినేత్ర ధరణీభరణా నమోస్తు.

రథోద్ధకము.

వరమేశ్వర సంశ్రేతభక్తపరా
కరుణారసబంధుర క్షౌఢపరా
శరణాగతరక్షక శాక్త్యధరా
పరిపాలయమాం భవబంధహర.

దృతవిలంబితము.

వరదనిత్యము పావనరూపు నిన్
స్మరణ సేతును సాకుము ప్రేమతో
హరవిరించి ముఖమర సేవితా
వరమథామనివాస పరాత్పరా.

పాహి లోకేశ పరమేశ భవవినాశ
ఆదిమధ్యాంత రహిత దివ్యప్రకాశ
వాఙ్మనోగోచరాతీత భవ్యవేష
భక్తజనతోష లీలావివిక్తవేష.

సురసంయమింద్రుఁ డిటులం
బరమాత్ము ననంతఁ జారువద్దదళాక్షుం
బరిపరివిధుల నుతింపఁగ
దరహసితాననముతో గదాధరుఁ డనియె.

ఎందునిమిత్త మిచ్చటకు నీవటుదెంచితివోయి నారదా
సందియమేల నీమది విచారము నాకు వచింపుచున్న నా
నందముతో ముకుంద చరణద్వయి మానసపీఠిలో శతా
నందకుమారుఁడెంచుచు జనార్దనుఁజూచి వచించె నిట్టులన్.

నానాశ్లేశసమేతుల
నానాయోనిజుల నరుల నాస్తికు లఘుకా
ర్యానందులు బహుజన్మా
ధీనులుగా నుంట చూచితిని గోవిందా.

వారి యాబాధలెట్లు నివారణంబు
 లగును? వారు సుఖాన్వితులై మనంగ
 గల లఘూపాయ మెదియైన గలదె తెలియఁ
 బలుకు మాపన్నబంధు కృపారసాబ్ధి.

నారాయణుండు పలికెను
 నారద కోరెదవు నీవు నానాభవనా
 ధారము మోహవిదూర మ
 పారముదంబిచ్చు నేయుపాయమునైనన్.

కలదు వ్రతంబు నారద జగంబులలో నిది దుర్లభంబు కో
 ర్కులు సమకూర్చు నట్టిదియు గోవిదసన్నతముం బవిత్రమై
 చెలఁగును నీపయింగలుగు స్నేహముచే నిది వెల్లడించెదం
 బలికిన విన్న వ్రాసిన శుభంబుల నావ్రత బై వమిచ్చుఁబో.

జనులు సత్యనారాయణస్వామి గూర్చి
 వ్రతము విధ్యుక్తముగజేసి సతత మిహను
 ఖము లనేకముగాంచి మోక్షంబు బడసి
 ధన్యులగుదురు ప్రతివారుఁ దప్పకుండ.

“పద్మదళ చారునేత్ర యీవ్రతము దొల్లి
యెవరొసర్చిరి? ఫలమేమి? యెవ్విధాన
జేయఁగావలె వివరించి చెప్పవలయు
ననుచు నారదుఁ డడుగఁ బల్కెను మురారి.

“ఐహిక పారలౌకిక సుఖాభ్యునయంబుల కాటపట్టు పా
పాహి సమూహ ఖండన విహంగమనేత నిరంతరాధి బా
ధాహత దీనరక్షణ సుధాంచితమైన మహాషధంబు నా
నాహిత సాధనంబును ననారత మంగళదాయకంబగున్.

ధనధాన్యంబులు వృద్ధిజేయును సుపుత్రప్రాప్తిగావించు శ్రీ
యును సౌభాగ్యము లిచ్చుచుండును చిరాయుర్దాయముం

గూర్పుఁ గో

రిన దెల్లెన్ సమకూర్పు నారదమహర్షి యీవ్రతం బెవ్వరై
నను సద్భక్తిగ జేసినన్ ఫలితమానందంబు నిక్కంబుగన్.

జనులకు భక్తితో వ్రతము నల్పేడువారికి నాజిలో జయం
బును ధనధాన్య వాహన సమూహము సంతతిగల్గుఁ గార్తికం
బున మఘమాసమందుఁ బ్రతిపూర్ణిమ సంక్రమణంబులందుఁ జే
సినఁ బ్రతిమాన-వాసరముఁ జేసిన జేయగవచ్చు నారదా.

ప్రతినెలగాకయున్న ప్రతివత్సరముం గడుభక్తితోడ నీ
ప్రత మొనరించఁగాదగును బాయని భక్తిగజేయువారి వాం
ఛితములు సిద్ధిజెందును, నశించు విపత్తులు సర్వదా జయో
న్నతి కలుగుక యథావిధిగనమ్మి ప్రతం బొనరించువారికిన్.

ఆసక్తి గలిగిన యట్టిమానవుఁడు ప్రా
తఃకాలమునలేచి తత్తదుచిత
కృత్యములందీర్చి-కేశవ పరమాత్మ
దేవదేవేశ త్వత్ప్రీతి కొఱకు
నతిభక్తి సత్యనారాయణ ప్రతము జే
సెదను గాపాడుమా శ్రీకళత్ర-
యనుచు సంకల్పించి యంతమాధ్యాహ్నిక
క్రియ లాచరించి కీర్తించి స్నాన

సంధ్య లొనరించి దేవపూజాగృహంబు .
జక్క-గా దిద్దితీర్చి పూజాస్థలంబు
గోమయముతోడ నలికి మ్రుగ్గులు ఘటించి,
పంచవిధవర్ణ చూర్ణ ప్రభాంచితముగ

దానిపై సూత్నమైన వస్త్రంబు బటచి,
పైన బియ్యంబుబోసి యాపై సువర్ణ
రజతములగాని యిత్తడి రాగి మట్టి
కలశమేనియు నుంచఁగావలయునోయి.

ధనలోభము సేయఁగా
జనదీ విషయంబులోన జనుఁ డటుమీదన్
దన శక్తికొలఁది నత్యే
శుని కాంచనవిగ్రహంబు సొంపుదలిర్పన్.

తామ్ర నిర్మితవరుణుని స్థాపితం బొ
నర్చి యాకలశమున నుంచంగవలయు
వంగదేవతలైన గణాధిపాబ్జ
భవచతుర్భుజ శంకరపార్వతీ మ
హేంద్ర ముఖ్యదిక్పతుల బూజింపవలయు.

తొలుతన్ వెఱుగ వరుణుని
గలశస్థిత బూజనేసి కలశోత్తరదిగ్
స్థలమున ద్వైమాతుర ము
ఖ్యుల స్థాపించవలయున్ సముత్సాహమునన్.

శ్రీ సత్యదేవ మాహాత్మ్యము

పిదపఁ దూర్పుగ మంత్రవిధిఁ బూజలు ముగించి
పశ్చిమమున విభావసుండు మొదలు
గ్రహముల నెలకొల్పి కడుశ్రద్ధ నుత్తర
ముఖముగా బూజలు ముగియఁజేసి
పరిశుద్ధచిత్తుడై ప్రాచీదిశాదుల
నష్టదిగీశుల నర్చనంబు
గావించి కలశలోగల సత్యనారాయ
ణస్వామి నెల్ల బాంధవులతోడ

ద్విజులతోగూడి వినయ వివేక మొప్పు
బూజ గావించవలయు సంపూర్ణభక్తి
నాల్గుజాతుల వార లానందమొప్ప
స్త్రీలు బురుషు లీవ్రతమును జేయవచ్చు.

పౌరాణిక వైదిక మం
త్రారంభకుడై ద్విజుండు నటుశూద్రుండుం
బౌరాణిక మంత్రములన్
సారసదళనేత్రుపూజ జలువగవలయున్.

భక్తినొకసారిచేసి యీవ్రతము బిడవ
మఱల గావించుటకు నసమర్థుడైన
వాని కే విధిదోషంబుగాని లేదు
భక్తియే ముఖ్యమగు మానివర నిజంబు.

సత్యదేవుని వ్రతమును సలుపువారి
యెడల హేళనజేయువా రెల్ల విధుల
దుస్సహనంతసంతాప దుఃఖదావ
పావకంబున బడుదురు దేవమాని.

సాదరభక్తిజేసి వ్రతమంత నమంచిత నిష్ఠతోడ నే
కాదశిఁ దత్ప్రసాదమును గైకొని భక్షణచేసి బంధుమి
త్రాదుల ధారుణీనురుల నావ్రజనంబులఁగూడ్చి వేడుకన్
ద్వాదశినాడు భోజనమొనర్పవలెన్ ప్రతికింగుమారకా.

జనుఁడు దరిద్రుం డగుచోఁ
దనబంధు సఖాత్ములకు యథావిధి శ్రద్ధా
వినయములతో బ్రసాద
మ్ము నొనఁగినంజాలు వడయుఁ బూర్ణ ఫలితమున్.

విప్రులకు ముందుగానిచ్చి పిదప దాను
 సకలబంధులతోడఁ బ్రసాదభక్ష
 ణంబు గావించవలెఁ బ్రసాదంబు గొనని
 వాఁడు ప్రబల దుస్సహదుఃఖభాగియగును.

చూడవచ్చిన జనుల కెవ్వఁడు కర్త
 యై ప్రసాదమొసంగడో యతఁడు వ్రతఫ
 లంబు నొందంగజాలఁడు లక్షవిధుల
 బాపములు జెందు వానిని దాపసేంద్ర.

సర్వహితకారి వ్రతము ప్రసాదమహిమ
 మిది శుభంబులు గోరువాఁ డెవ్వఁడును బ్ర
 సాదము నెపుడు నిందించరాదు భక్ష
 ణమున బ్రాపించుఁ గోటియజ్ఞముల ఫలము.

ఈవిధి విధ్యుక్తముగా
 నేవాఁ డీవ్రతముజేయు నెక్కుడుగా, నా
 నావిధ సౌఖ్యంబులు త
 ద్దేవుని కృపవలనఁ జేటు దినదిన మతనిన్.

పాలునేయి యరటిపండ్లు గోధుమచూర్ణ
మైన శాలిమూర్ణమైన పంచ
దార లేక గుడము జేటిచి నై వేద్య
మొనఁగవలె బ్రసాద మో మహర్షి.

బంధుజనులతోడ బ్రాహ్మణసంఘమ్ము
తోడ మిత్రసమితితోడఁ గూడి
ఎప్పుడైనగాని యెక్కుడు భక్తితో
సత విభుని వ్రతము జలుపవచ్చు.

విప్రులకు దక్షిణలొసంగి విదప నావ్ర
సాదమును భక్షణముచేసి స్వామియెదుట
నృత్యగీతాదివాద్యముల్ నెఱవవలయు
వాంఛితార్థంబు బడయంగవచ్చు నిజము.

స్వామి చరణాబ్జయుగము హృజ్జలజపీఠఁ
జక్కగా నిల్పి యీవ్రతసాధనమున
నై హికాముష్మికసుఖంబు లందవచ్చు
సందఱును నన్ని వేళలయందుఁ గూడ.

కలియుగమందున వాంఛిత

ఫలసిద్ధి యొసంగగా నుపాయము మఱిలే

దిల నీవ్రతముంజేసి స

ఫలమొందిన వారికధలు వలికెద వినుమా.

3

శ్రీనగజాకీర్తిత భువ

నానందవిలాసవేష యాసక్తమునీం

ద్రానవరత మానసవీ

ధీనిలయా పరద సత్యదేవ నుజేవా.

పలికె సూతుండు సత్యదేవప్రభావ

కలితమైన మనోహరకధలు భక్తి

వినఁగ శౌనక ముఖ్య పవిత్రమునిగ

ణంబు మనముల హరిచరణములు నిలిపి.

ఏపీటనుండి యీజీవకోటికి వేళ

కన్నంబు బెట్టెడి నన్నపూర్ణ

ఏపట్టణంబునఁ గాపురంబుండి య

ద్ధుల కోర్కులిచ్చు భద్గుండు సతము

ఏపురి ప్రక్కనే యెప్పుడుం బ్రవహించుఁ

గలుషముల్ బాపు గంగాభవాని

ఏప్రోల వసియించి యిష్టార్థము లొసంగు

దైత్యారి బిందుమాధవుఁడు కరుణ

నేనగరమందు మరణింప నెల్లజీవు

లకు లభించునొ కైవల్యలక్ష్మి యట్టి

మహితపుణ్యంబు ధిక్కృతామరపురంబు

పాపహరణంబు వారణాసీపురంబు.

ఆపురంబున నొక్క బ్రాహ్మణుఁ డనంత

దుఃఖదారిద్య్రములు క్షుత్తుతో గృశించి

నంచరించును ధారుణీచక్రమెల్ల

నంతనొకనాఁడు వాని పుణ్యంబుకతన.

పరమకృపారసాబ్ధి భగవానుఁడు విష్ణువు వృద్ధవిప్రుఁడై
 దరిసెనమిచ్చి యాతని వ్యధల్ దొలఁగింపదలంచి పల్కె-భూ
 సురవర యేల నీప్రబలశోకముచేత జరింతువోయి నీ
 చరితము జెప్పు చేసెదను సాయ ముపాయము నాయధావిధిన్.

పలికెన్ ద్విజుఁ డాతనితోఁ
 బలురీతుల లేమివెతలు బడఁజాలక ఆ
 కలిమంట కాల్పుచుండఁ బ
 వలు రాత్రులు భిక్షకై యభాగ్యుడనౌటన్.

తిఱుగుచుండును సర్వత్ర దేవ నాదు
 కష్టములు దుఃఖములు బాఁయఁగా నుపాయ
 మేదియైనను జెప్పి రక్షింపుడనిన
 జాలిగొని పల్కెనిట్లు విశ్వప్రభుండు.

సత్యదేవు వ్రతము జలుపుము కష్టముల్
 వాసి వాంఛితార్థ ఫలముగలుగు
 ననుచు దద్విధానమంతయు నెఱిగించి
 మాయమయ్యె మోక్షదాయి శౌరి.

మఱునాఁడే యీవ్రతమును
జఱుపుటకై నిశ్చయించి శ్రద్ధాభక్తిం
ఁరమాత్మునిఁదలఁచుచు భూ
సురుఁ డెట్లో రాత్రి గడపి సూర్యోదయమై.

వెలుగు రాకకు బూర్వమే ద్విజుఁడు కాల
కృత్యములు దీర్చి నేఁడు ప్రాప్తించు ధనము
తోడ వ్రతమును జేతు ముందుగ నటంచు
బహుముదంబున భిక్షుకై బయలుదేఱె.

దినదినంబును బ్రాప్తించు ధనముకంటె
నెక్కుడుగ విత్తములభించె నెల్లమిత్ర
గణముతో బంధుజనులతో గలిసిచేసె
సత్యదేవుని వ్రతము నిశ్చలపుభక్తి.

అతిశయభాగ్యసంపద లనంతముదంబును హెచ్చి దుఃఖసం
తతులు దొలంగి కష్టములు దాపములున్ నశియించ బ్రహ్మాణం
డతులిత శాంతిసౌఖ్యములనంది కృతార్థత జెందె బిమ్మటం
బ్రతినెల నీవ్రతంబును దిరంబుగ జేయఁగ సాగె భక్తితోన్.

నారద, పాపకానన ధనంజయమై సకలార్థసిద్ధి జే
 కూఱుచు నీవ్రతంబు సుభగుండగు బ్రాహ్మణుడట్లుచేసి నం
 సారసుఖంబులంది యవసానము నందునబొందె మోక్షముం
 గోఱికలెల్ల వేగనమకూర్చువ్రతం బిదియొక్కటే సుమా.

సర్వదుఃఖోపశమనంబు సద్వ్రతంబు
 దద్విధానమునెల్ల మాధవుడు నార
 దునకు జెప్పినపిధి దెల్పితిని మహర్షి
 శౌనకా పుణ్యదములు కేశవుని కథలు.

౪

శ్రీసనకసనందన ప
 ద్మాసనశేషాహి పూజితాంఘ్రిసరోజా
 దాసజనాధి వ్యాధి
 త్రాస నివారణ మాహాత్మ తతకరుణాత్మా.

సూతుఁడు హరికరుణా వి
ఖ్యాతుఁడు బహుశాస్త్ర సారకథకుఁడు చెప్పెం
బూతముని వ్రాతమునకు
శ్రీతస్వీరమణుకథలు చిత్తము లలరక.

తొల్లి బ్రాహ్మణుఁ డొకఁడు బండుగులగూడి
తనయధాశక్తి సత్యవ్రతంబుజేయు
నవసరంబున గట్టెల నమ్ముకొనుచు
దిరుగుచుండెడు నాఁడొకఁ డటుగుఁదెంచి.

కాంచి తృష్ణాతురుండౌట గదలి లోని
కేగి ద్విజవరునకు దండమిడి మహాత్మ
ఏమి వ్రతమిది ఫలమేమి యెఱుంగఁ జెప్పఁ
డనుచుఁ బ్రార్థించి యడుగఁ బల్కెనుద్విజుండు.

సత్యదేవుని వ్రతమిది సర్వకామ్య
సిద్ధి దీనికి ఫలితంబు సిరులు-సుఖము
పుత్రపౌత్రాభివృద్ధి సంపూర్ణముగను .
దనరె నాకని పల్కిన విని యతండు.

నేనుం జేసెద భక్తిగ

నీ నాఁడీ కట్టెలమ్మి యీవ్రతమనుచున్

మానసమందుఁ దలంచె న

నూనంబగు హర్షమున దనుశ్రమవాయన్.

ప్రతిదినము వొందు ధనమున

కతఁ డిబ్బడి వొందగలిగె నబ్జాతాక్షుం

దతకారుణ్యపయోనిధి

వ్రతదైవము సత్యదేవవరదుం గొలిచెన్.

సర్వభూతంబులందు వానంబుజేయు

దీనరక్షణ తత్పరుడై న ప్రభుఁడు

సత్యదేవుండు, తత్కృపన్ జగమునం ద

సాధ్యవస్తువు గలదె యెచ్చటనుగూడ.

మోదమునుబొంది వ్రతము ప్రసాదమునకు

వలయు వస్తువులను గొని స్వగృహమేగి

బంధువులతోడగూడి సద్భక్తిఁ జేసె

వ్రతము వెంటనె తత్ప్రభావంబుచేత.

సకల సంపత్తుః తనివజ్జను నసించె
దుఃఖశోకాదులన్నియు దొలగిపోయె
నైహికానందసౌఖ్యంబు లనిభవించి
విష్ణుసాయుజ్యము బొందె బిదప నతఁడు

చదువరిగాఁడు శాస్త్రములసారమెఱుంగడు యోగసిద్ధియా
యదియునుగాదు యజ్ఞఫలమాయన గాదు మఱెట్లు భూరి సం
పదలును మోక్షముం గనగఁ గత్తతఁలెను? సత్యదేవునిన్
సదమలభక్తితో గొలుచు నజ్ఞనులందరె యిష్టభోగముల్.

తలఁచిన యంశక వాంఛిత
ఫలములు నేకూర్చి స్వభయములు దుఃఖ
ములు మాన్పంగల్లు సతమిది
కలి నీవ్రతమునకు సాటిగలదె వహావీ.

౫

శ్రీకుచమండల కస్తూ
రీకలిత విశాలవక్ష శ్రితః పతా
హోకాధిప సంరక్షా
హోకిత కారుణ్యరస విలోలకలాక్షా.

వినుము శౌనకముఖ్య సన్మునిగణంబు
 వినఁగ సూతుండుపలికెఁ బృథ్వీతలంబు
 నందు నీవ్రత మొనరించి యార్తి బాసి
 నట్టిధన్యుల చరితంబు హర్ష మొప్ప.

ధరలో నుల్కాముఖుడను
 నరనాథోత్తముడు విజిత నానాధరణీ
 శ్వరుఁ డమరు ధార్మికుఁడు భూ
 సురసేవావ్రతుఁడు నిత్యసూనృతరతుఁడున్.

ఆమహీపాలుభార్య సాధ్వీమతల్లి
 భర్తృసేవాపరాయణ పావనాత్మ
 ఆమెతోగూడి సకల సౌఖ్యాభి దేలి
 పార్థివుం డొప్పెఁ గేశవభక్తుఁడగుచు.

ఆపృథివీశుఁ డొక్కదినమం దొక పుణ్యనదీతటంబునకొ
 శ్రీపతి పాదపద్మములు చిత్తమునందున నిల్పి సర్వసం
 తాప వినాశకంబగు వ్రతంబును బంధులగూడి చేసె నా
 హా! పలుకంగ శక్యమె తదద్భుతభక్తి వినమ్రతావిధుల్.

వణిజుఁ డొకం డమేయధనవస్తుచయంబులు రత్నరాశులున్
వణులును గాంచనంబు గొనినావ పయిం జనుడెంచు చాయెడన్
జనపతిసేయు నావ్రతము జక్కగ జూచి యతండు తేనితో
ననియె నృపాల యేమివ్రత మాదృతిఁ దెల్పుగదే యటంచనన్.

ధనము భాగ్యంబు భద్రసంతతులు గూర్చి
జనుల కెప్పుడూఁ గల్పభూజంబువోలె
వాంఛితార్థంబు లొడగూర్చు వ్రతముజేయు
చుంటి నంతతి గోరుచునుంటి నోయి!

దుఃఖిశోకాదులను బాటద్రోలి బహుళ
సౌఖ్యము లొసంగు వ్రతమిది సాధువర్య
ధనము వరపుత్రపుత్రికాధనము గోరి
చేయుచుంటిని వ్రతమని చెప్పటయును.

ధరణీశుని కధనముచే
బరితృప్తి గాంచి వణిజవర్యుఁడు మనమున్
మఱలించి వర్తకముపై
నటిగెను దనయింటి కతులితానందుండై.

సంతానము సౌభాగ్యము

సంతత హర్ష ముగ్ధగూర్చు నద్వితీయభవృ

తాంతము సర్వమును దన

కాంతకు నెఱిగించి యతఁడు క్రమ్మఁ బలికెన్.

మనకెల్ల సుఖములున్నవి

యనితము సంతానలాభమందఁగ మననె

మ్మనములు వాంఛించెడు గా

వునఁ దరుణీ యీనతంబు బొనఱుపవలయున్.

మనకు సంతతిగల్గిన మఱువకుండ

భక్తి సత్యనారాయణ న్రతము మనము

సేయుదమటంచుఁ బత్నితోఁ జెప్పి మ్రొక్కు

కొనియె సాధువు సత్యదేవుని దలంచి.

పూతచక్ర ధర్మగుణభూషిత వర్తకు ధర్మపత్ని యా

రాతిరి భర్తతోడ మకరధ్వజకేళినిగూడి చిత్తకం

జాతము కంజనేత్రు చరణద్వయమందు నవత్యవాంఛతో

బ్రీతిగనిల్పె భావినిలభించు శుభోన్నతులం దలంచుచున్.

పావనశీల యీవగిది భర్తనగూడిన నాటిరేయి యా
దేవుని సత్కృపామహిమ దెల్పుటకోయనఁ దాల్చె గర్భమున్
ఆవణిజుండు బాంధవులు నాస్తులు సంశనసుందుచుండ లీ
లావతి గర్భభారమున లాలితఁడయ్యెఁ గ్రమకమంబుగన్.

తొమ్మిది మాసముల్ సనినతోడనె కోమటిభార్య మంచెల
గ్నమ్మున సౌకుమార్యమునుగాంతియువన్నెలుమీటుచుండనం
దమ్ములరాశి బుత్రిఁగనెఁ దక్షణమే వణిజుండు జాతక
ర్మమ్మొనఱించె-వారి యనురాగము చెప్పఁగ మాటలున్నవే.

దినదినము శుక్లచంద్రుని తీరుగలిగి

పట్టి యెదుగుచునుండెఁ గాబట్టి శిశువు

నకుఁ గళావతి సార్థకనామ మయ్యె

బాల చక్కదనంబున బరిధవిల్లె

తనయ కలిగిన మిగుల మోదంబు జెంది

సత్యదేవుని కరుణకు సంతసించి

భర్తతోడ లీలావతి పలికె మధుర

భాషణమ్ముల-జీవితేశ్వర వినుండు

మనకు సంతతి సత్యదేవుని మహత్తు
 వలన గలిగిన దద్విభవతము జేతు
 ననుచు బల్కితి రదిచేయ నగునుగాదె
 నేడు మనయింట బాల జన్మించియుంట.

అనుచుం బల్కిన భార్యను
 గనుగొని వర్తకుడు వలికె, గాంతా వ్రతమున్
 మన యీపుత్రిక పెండ్లియు
 నొనరింతము లెమ్ము రెండు నొక కాలమునన్.

తనపల్కుల్ వినలేదు భర్తయని యాతస్వీశిరోరత్న మా
 త్మను జింతించి స్వభర్తృవాక్యమునకుం బ్రత్యుత్తరం బీయలే
 కను సత్యవ్రభుపాదపద్మములు హృత్కంజమ్మునన్ నిల్పి మ్రొ
 క్కెను క్షంతవ్యులమంచుఁ జిత్తము భయక్లేశమ్ములన్ నింపఁగన్.

తన ప్రాసాదమనర్థరత్నములతో దాశార్వాకారుణ్యసం
 జనితామర్త్యపలాసినీతులితకన్యారత్న రాజంబుతో
 దనరంగఁగని తల్లిదండ్రీయు మహోద్యద్ధర్షపాథోధిలో
 మునుఁగంజొచ్చిరి పుత్రికామధురవాక్పూరంబు బ్రాపించుచున్.

తనకు సంతతిలేదు లేదనుచు హృదయ
మందు మాతృత్వదీప్తి చల్లారుచుండఁ
గడు నిరుత్సాహభావంబు గ్రమ్మియున్న
వేళ జన్మించె వారికీ విబుధవల్లి.

భూషణంబుల ధగధగల్ పూవుబోడి
మేని నిగనిగల్ గాంచిన మించుగముల
పోత పోసినయట్టు లపూర్వరూప
వతి కళావతి యొప్పెఁ జూపఱు నుతింప.

జననీజనకుల బాంధవ
జనుల నమాదర శుభోక్తి శైశవమఱుంగం
గనుచుఁ గళావతి దేహం
బున జొఱఁబడె జవ్వనంబు పూర్ణకళలలోన్.

సరిగంచు బంగారు జలతారు వలిపెంపు
జిలుగుమెత్తని పట్టుచీరకట్టి
మిలమిలమని మెఱుంగుల లేతనీలము
రంగైన పైఠినీ తైకదొడిగి

చూడఁ జూడఁగ వింతసాబగు లీనెడు ముద్దు

మోమున గుంఠమబొట్టుపెట్టి

ప్రోవులై కమ్మని తావులు ఖనజల్లు

పూవుగుత్తులు జడం బొందుపఱచి

చేత వీణ ధరించి సంగీతలహరిఁ

దేలియాడుచు వినువారిఁ దేల్పు నాక

శావతీ దివ్యసౌందర్య లాలితంబు

సాధుహర్ష్యంబు సంతోషసాగరంబు.

ఈవిధిఁ బుష్పితలతవలెఁ

దావులు విరజిమ్ము నిజసుతాప్రాయము సం

భావించి వర్తకుఁడు లీ

లావతితోఁ జెప్పి యాపులను గని పలికెన్.

పరమహితైషులార, నిరవద్యగుణాంబుధులార భార్గవీ

వరసుతులార పూజ్యులగు బౌంధవులార వినుండు దేవతా

వరముననో పురాసుకృతభాగ్యముచేతనొ పుట్టెఁ బట్టి త

త్పరిణయ మింకజేయఁగనుపాయముసాయముజేయుఁడందఱున్.

తనయులు లేనందున నీ
తనయయె నాయఖిలవస్తు ధనసముదాయం
బున కథికారిణి యటు గా
వున సేమెకు దగిన వరునిఁ బూర్ణసుగుణినిన్.

కులము విద్యయు రూపంబు గోత్ర సంప్ర
దాయములు జూచి యవ్వన ప్రాయుడైన
వరుని గొనివచ్చి కొమరిత పరిణయంబు
జేయ మీ సహకార కాంక్షితుడ నేను.

అందొక్కఁడు కాంచనపుర
మందు బ్రవేశించి కాంచె నచ్చట సుగుణా
నందుని వినయనమన్వితం
నిం దమకోరుపురుషునిన్ వరునిన్.

అందఱ మోహపెట్టెడు శుభాననమందున నెల్ల వేళలం
జిండులు ద్రొక్కు సస్మితముచే విలసిల్లెడువానిఁ బల్కుతి
య్యందనమున్నవాని నవయవ్వనరూప విలాససౌమ్యమూ
ర్తిదన పుత్రికాధవునిఁ దెచ్చిన గన్గొని వైశ్యముఖ్యుడున్.

తనభార్యయు బుత్రయు నా
తని నల్లునిగాగ గూర్చి ధవునిగ వాంఛిం
చిన విధమంతయు నెఱిగిన
వణిజుడు నిజబంధుమిత్ర వర్గసహితుడై .

మంచి లగ్నంబు జూచి కుమార్తె నతని
కిచ్చి పెండిలి గావించె నెల్ల వారు
వై భవోపేతమైన వై వాహికోత్స
వము గనుంగొని మెచ్చిరి బహువిధముల.

అట్లు పెండిలి గావించు నప్పుడైన
నతడు సశ్యనారాయణవ్రతము మాట
మఱచె లీలావతి పతియమర్షభావ
మెఱిగి మాట్లాడలేకుండె వెఱపుతోడ.

మఱికొంతకాల మఱిగిన
తఱువాతను వర్తకుండు తనజామాతన్
డరుణీ గాఢాలింగన
పరవశునిం బరమహ్న పథసంచారున్,

కనుగొని పల్కె నోయి మనకార్యములెల్లను దీఱె; నిచ్చటన్
మన కులవృత్తి వర్తకము మానుట ధర్మముగాదు లెమ్ము నీ
పును నిపుణుండవన్నిటను బోవుదమింక విదేశయాత్రచే
దనములభించు గప్టములతాల్మియు నేట్వంగవచ్చు లెమ్మనన్

తనమనోహరిరూపు గనిసంతగల్గు నా

నందంబుబాయ మనస్సురాక

తనచాన మధురభాషణముచే గల్గెడు

గిలిగింతత్రోయంగా వలనుపడక

తనహృదయాబ్జపీఠిని వసించుపడంతి

యెదుట లేకున్న సహింపలేక

తనలేమ కౌగిలింతలబుట్టు మైకంబు

జాట నిచ్చుటకైన శక్తిలేక

దుస్సహవియోగభావన త్రోయలేక

మామయానతి జవదాట మాటరాక

మనసు రెండు తుఘానుల నణగియుండ

ఫలుకు రాకుండ సతనికే తెలియకుండ.

అంతట నాతం డెట్లో
 స్వాంతము తాయిగ నొనర్చి చని లోనికి వృ
 త్తాంతము నెఱిగించెం దన
 కాంతకు ; వినినంత నామె గాఢదికముతోన్.

ఘన బాధానూచక ని
 స్వనమున బాష్పాంబుధార జడిగట్టెడి యా
 కనుగవతోఁ బలికినఁ, బతి
 యనునయమున నూటడించి యనె ననబోడి !

ననుఁ బ్రయాణమ్ము గమ్మనినాఁడు మామ
 పోదునా యన్న నిస్వీడి పోవలేను
 ఉండునాయన్న బెండ్లాముముందు లోక,
 మే మఱచెనందు రూరిలో నెల్లవారు.

నిను విడనాడి పోవుటకు నేబడు బాధ పరాత్పరుం డెఱుం
 గును మఱి తప్పదయ్యె మనకుం గులవృత్తి క్రయంబు విక్రయం
 బునుగద వేగ వచ్చెదను ముగ్ధ ! భవత్ స్మృతి మార్గగామినై
 యరుదినమున్ స్మరించెదను హాయిగ నమ్ము కురంగలోచనా!

వారి యన్యోన్య మధురసంభాషణంబు
 వినుచు నొక వ్యక్తి హోయని వికృతముగను
 నవ్వుట యెఱింగి గుర్తించినారు కారు
 ఆశఁ డెవ్వఁడో కాదు సత్యప్రభుండే.

అతికష్టంబుగఁ దనప్రియ
 సతి కాగిలిబంధనంబు నడలించి నియో
 జిత భువనంబుల మామకు
 జితగా నాశండు వోయె నంసిద్ధుండై .

వ్రతమొనర్చెదనని మున్ను పలికియుండి
 వర్తకుఁడు భాగ్యమదమున బలిసినాడు
 తగినఁదిగ శిక్షింపదగు నటంచు
 సత్యదేవుండు రూక్షవీక్షణము బఱపె.

“పాపంబులు గష్టంబులు
 వాపి శుభంబులను గూర్చు వ్రతమున్ మఱచెన్;
 జేపటి నుండియె కోమటి
 కాపత్తులు గల్గుగాక” యనుచు శపించెన్.

కాలనియత్తుడై వణిజుండు గదలె వర్త
 కమున కల్లుండు వెంటరాఁ; గాంత బిడ్డ
 లింటనే యుండి బెంగచే నీవియోగ
 వనిధి యెట్లెట్ల దాటుచు మునుఁగుచుండ.

శుకపికశారికానికరకూజితముల

దనకాంత మధురభాషణము వినుచుఁ
 బూవుల కమ్మనితావు లాఘ్రూణించి
 నంతఁ గాంతాస్పర్శ మనుభవించు
 చెలమి శేతేని శీతల చంద్రికలయందు
 దనకాంత మధురస్మితంబుగనుచు
 జలవక్షి మిధున నిర్మల విలాసములందు
 సతితోడి కూటముల్ జ్ఞప్తిగొనుచు

స్వప్నశయ్యల భార్యతో జాగరంబు
 నలుపు చానందవీచికావళుల నూగు
 భావనాజగమున స్మృతిపథమునందు
 మనసు పోసిచ్చు మెచ్చు జామాతయపుడు.

హొలిజాము కోడి కూసిన
మలయానిల డింభకుండు మసలినచోఁ జ
క్కిలిగింత గలిగి విరహము
సలసలమని కాచి వేడి శ్వాసలు విడుచున్.

* * * *

సింధునది ప్రక్కనున్న సుశ్రీయుతంబు
రత్నసానుపురంబు జేఱంగ జనియె
సత్యదేవుని శాపంబు సరణి దుఃఖ
ములును వారిని జేఱంగ మొదలుపెట్టె.

రాజగృహమందు నాఁడె చౌర్యంబుజేసి
వస్తువులు దెచ్చి దొంగ లా వణిజులున్న
యింటి యటుగూపై గూర్చుండి రింతలోన
నగరరక్షకభటులు కన్నడినయంత.

విత్తమంతయు నచటనే విడిచి వేసి
భయముచేఁ జోరులటనుండి పలుగులిడిరి
సత్యదేవుని దివ్యత్వశక్తిచేత
రాజభటులెల్ల తాధనరాశిఁ జూచి,

వణిజులే దొంగలనియెంచి భటులు వారి
 ధనము సర్వస్వమును గొని తమనృపాలు
 మ్రోల నిలిపిన వారలే మ్రుచ్చులని త
 లంచి కారాగృహంబునం దుంచుటయును;

వణిజులు రాజుతోడ “సరపాల, దయామతి, మాదు విన్నపం
 బును వినగోరుచుంటిమి ప్రభూ బహుదూరమునండి వత్తకం
 బున కఱుదెంచియుండ మము మ్రుచ్చులటం చిటుకట్టి తెచ్చి నా
 రని విలపించుచున్న వినడయ్యె నృపాలుఁడు దైవమాయచేన్.

చోరులు దుర్గమ పథనం
 చారులు క్షూరు లొక రేయి సాధుగృహమునన్
 దూటి ధనావళులను బే
 హారి సతిం గూతు బల్కిమై గొనిపోవన్.

ఆయమయుం గుమార్తెయు భయాతురలై కురరీవిధంబునం
 గూయిడుచుండఁ గాంచి తమకున్ ధనరాశులు చాలుఁజాలునం
 చాయెడఁ గాంతలన్ విడిచి యావివినాంతరమందు మాయమై
 పోయిరి దొంగ లావడఁతి పుత్రిక యెట్టెటా మెల్లమెల్లనన్.

జనపదంబులుజేటి సజ్జనులయిండ్ల
దిటిపెమెత్తుచు నాకలి తీర్చుకొనుచు
శీలమును గాచుకొనుచు గాంతాలలాను
లెట్టులో గాలముం బుచ్చు నట్టివేశ.

రంగురంగుల బనారసు చీరలంగట్టు
నతివకుగట్టుగుడ్డనలేదు
రత్న భూషణుడాల్పు రమణి కీనాడింట
యరకాసు రాగిరేకైనలేదు
ధనరాసు లనయంబుగొని చేతవిరజమ్ము
చాన కీవేశ గవ్వైనలేదు
వివిధ భక్త్యములతో విచుగునాతికిఁ గడు
పార దినుట కన్నమైనలేదు

పూలపాన్పున నిదురించు పూవుబోడి
పండుకొనుటకు జింకిచాపయునులేదు
సత్యదేవుని రూక్షపీక్షణము ముం ద
మర్త్యులే చాలరన్నచో మనుజులెంత ?

కాలచక్రంబు మాఱులు గలదియగుట
మనుజుఁ డద్దానబడి కష్టమును సుఖంబు
బొందు సుఖమునే జీవి యెప్పుడునుగోఱుఁ
గాని యందుల కెవ్వండు కర్తయును ?

ప్రతిదిన మా కళావతి పరాగసమావృత దేహవల్లియై
యతుకులగుడ్డ కట్టుకొని యాకలిచిచ్చు దహింపఁ బూర్వజ్ఞ
విత మధువాననల్ దలఁచి వేదనఁజెందును గాలయోధశి
క్షితయు బిచ్చమెత్తుకొనజేసిన దెవ్వండు ? కాలదైవమే.

మెలమెల్లన నడచుచు నా
కలి యెట్లో తీర్చుకొనుచుఁ గాంతలిరువురం
గొలఁది దినంబులకున్ స్వ
స్థలముంజేరిరి జనంబు సంతోషింపన్.

తనకుం దల్లికిఁ దిండి గుడ్డ కరవై దారిద్ర్యపీడా ప్రభం
జన ధాటింబడి యేడ్చుచుండ నచటన్ నాథుండు కారాగృహం
బున శోషిల్లఁగ మామతోడను-దినంబుల్ మానముల్ దాటె దే
వుని కోపంబపుడింత తగ్గుటయు నప్పుఁబోడిపుణ్యంబుచే.

మంగళ తూర్వధ్వనులు సె
లంగఁగ నిజబంధమిత్రులం గూడి వ్రతం
బుం గావించు ద్విజోత్తము
నిం గాంచి గళావతియు మనీషతతోడన్.

సంతముగజూచి వ్రతము సత్యంత ముదము
తోడ తత్కథవిని భక్తితోఁ బ్రసాద
భక్షణముజేసి నిర్మల భావమంది
చేతను నివాసమంత బ్రశ్నించెదల్లి.

రాతిరి యెచ్చట నుంటివి
కూతుర, యేమైన దినుటకున్ దొఱకెనె లే
దా తల్లి చెప్పమనుచుం
బ్రీతిగ నడుగుటయు దెల్పె రేయిచరితమున్.

కష్టములు దీటిపోయెడికాల మంత
జేటుటయును గళావతి శ్రీకళత్రు
దలంచి వెతలెల్ల బాహుఁగాగల యుపాయ
మనుచు భావించు తల్లితో ననియెనిట్లు -

“పిల్లలులేరు లేరని తపించుచు బిడ్డలు గల్గినంతనే
యెల్లఱు మెచ్చునట్లు వ్రతమే నొసరించెద నంచుదండ్రు గా
రల్లపు డట్లు మ్రొక్కుకొని రంటగ దమ్మరొ సత్యదేవుని
దల్లి ! జనించినానటగదా ఇటు లీవ వచించియుండవే.

వ్రతమును దల్లి చేయని
కతమున మనకిట్టి ప్రబలకష్టము లొదవెన్
వితథంబయ్యె ధనంబులు
జితనము సేయుదము వ్రతము జఱుపుట కిపుడే.

అదివిని లీలావతి తన
హృదయంబున వ్రతముమాట యెంచుచు మిపులన్
సదమల భక్తిగఁ దలఁచెను
ద్రిదివేశారాధ్యసత్యదేవుని పదముల్.

చేసి రత్యంత భక్తితో శ్రీనివాసు
పాదపద్మంబు లాత్మలో భద్రపఱచి
కర్మ పరిపక్వ మగువేళ గలుగు మంచి
బుద్ధి ప్రాణుల కన్యథా పొడమకుండు.

కారుణ్యాంబుధి దీనవత్సల హరీ కళ్యాణసంధాయకా
నేరంబుల్ ఊమియించుమా జడులమై నీపూజలన్ వీడుటన్
దాఁద్రవ్యంబు మనోవ్యధల్ గలిగె నేత్రద్వంద్వ మీ నాఁడు వి
ప్పాతెన్ గర్వము మత్తువీడినది దేవా రావె, కాపాడవే.

కల్పవృక్షంబు ప్రక్కనే కలిగియుండ
ముండఁజెట్టును నేవించు మూర్ఖువోలె
వేదనుత సత్కృపాభు నిన్ విస్మరించి
నాము ఊమియించి మన్నించుమా మాహాత్మ్య.

నాపతి యల్లుని తోడఁ
వ్యాపారములందు లాభమంది సుఖముగన్
తేవే వచ్చెడునట్లు కృ
పాపాధోధి యొనఱించి పాలించుమమున్.”

భక్తితో వారు చేసిన ప్రార్థనంబు.
బూజలనుగాంచి సత్యదేవుండుమెచ్చె,
దిక్కిగి వారికి శుభపరంపరలు గూర్ప
నెంచి సస్మితుడై కరుణించిచూచె.

చంద్రకేతుభూమిపతి స్వప్నమందు
సత్యదేవుండు శాసించె — సర్వబంధ
ముక్తులనుజేసి వణిజులన్ మొదటియట్ల
ధనసమేతులఁ జేయుము తప్పదేని.

నాకనుఁగవలో నెఱుని
రేకయె నీయఖిలవసుసమృద్ధులు భాగ్యా
నీకము నాశము జేయును
గాక యనుచు సత్యవిభుఁడు కట్టడిచేసెన్.

వనజసంభవ ముఖ్యదేవతలు మునులు
గాంచఁజాలని విశ్వరక్షకుని స్వప్న
మందు గన్గొని ధన్యాత్ముఁడయ్యె రాజు
పూర్వభవమున జేసినపున్నె మేము.

ఉదయంబగుటయు భూపతి
యమలంబగు భక్తితోడ నబ్జాతాక్షున్
మదిలో నెంచుచు శోభా
స్పద సభకేతెంచి పిలువఁబంచె వణిజులన్.

హిసంబు గడ్డంబు మిక్కిలి పొడవుగాఁ
 బెరిగి చూపఱకు నివ్వెఱఘటింపఁ
 గుఱుచలాగులు పొట్టికుఱ్ఱాయి లవయవం
 బులకు వదులులయి పోయియుండ
 నెడమ కాలునకున్న కడియము గజదొంగ
 లనుటకుఁబ్రబలసాత్యమొసంగఁ
 గొలిచితూచి యొసంగు కూటిచే మునుపటి
 కోమలత్వము కైదుకొట్టుబట్టఁ

బ్రాణములు కన్నులందు మాత్రంబు నిలువ
 వికృతయాపంబు దైన్యంబు విస్తరింప
 నిత్యదండంబు సంకెల నిర్వహింప
 నృపతిమోలకు జనుదెంచి నిలిచిరంత.

వర్తకుల నిర్దురసు గౌరవంబు జేసి
 చేతిసంకెల దీయించి ప్రీతితోడ
 బలుకురాజేంద్రునకు మ్రొక్కి నిలిచిరంత
 నబ్బురము వేడ్క సంభ్రమ మావరింప.

వారలు సత్యదేవుని ప్రభావము దొల్లి ప్రతంబు చేయ ధి
క్కారముజేసి తామిపుడు కష్టములందుట గుర్తెఱింగి ల
క్ష్మీరమణా కృపాభరణ చేసినతప్పు తమించు” మంచు వి
స్తారమునేడ్చు వారిని యధావిధి నూఱడిలంగబల్కుచున్.

క్షురకర్మము లొనరించగఁ
బరిచర్య లొనర్పజేసి బహువిధ నూత్నం
బర భూషణశోభితులై
వరలంగఁజేసి పలికె వారలతోడన్.

దైవవశమున మీరు నితాంతదుఃఖ
ములను బొందితి రిక భయంబునకు దాపు
లేదు చింతించకుఁ డటంచు నాదరించి
పలికె భటులను జూచి నృపాలవరుఁడు.

వీరి ధనమున కిబ్బడి విత్తమొసఁగి
గౌరవముతోడ వీరి స్వగ్రామమునకు
బంపివేయుఁడు నాకు నీవర్తకులకు
నెయ్య మింతటినుండి వాంఛింతు నేను.

సరపతి యానబూని వయనమ్మయి వై శ్యులు వస్తువాహనో
త్కరమును రత్నముల్ మణులు గాంచనముంగొని హర్షచిత్తులై
యటిగిరి పత్నులంగనెడి యానయు మోహముమిన్ను ముట్టఁగాఁ
బరమకృపాద్ధి మాధవునిపాదసరోజములన్ స్మరించుచున్.

౬

శ్రీలోకాధిప మకుట ను
ణీలలిత ఘృణీవిలిప్త సీరజచరణా
లీలాకల్పిత భూతల
జాలానిశ పాపతాపజలనిధితరణా.

అవధరింపుము—సూతమహర్షి శౌన
కాది మునితల్లజులకు బ్రహ్మాత్మజునకు
వాసుదేవుండు నుడివిన వ్రతచరిత్ర
శేష మీరీతిఁ దగురీతి జెప్పఁదొడఁగె.

మంగళపురస్సరంబుగా మహితరత్న
రాజి బండ్లపై నెక్కించి రాజధాని
వీడి స్వపురంబునకుఁ బోవు వేడ్కతోడ
గదలిరా బేరు లిద్ద తాక్షణమునందె.

నది జేటి బందుగులతోఁ
బదిలంబుగ నావయెక్కి పయనించుచు స
మ్మదమునఁ దమ దొల్లిఁటి యా
పదలున్ గడచిన విధంబు బరిపరివిధులన్—

తలఁచుచుం బోవుచుండ సత్యప్రభుండు
వర్తకుని చిత్తనైర్యల్య భావమెఱుఁగ
వృద్ధవిప్రరూపముదాల్చి వెడలివచ్చి
వణిజునింజూచి దీవించి పలికెనిట్లు.

“ప్రబలదారిద్ర్య దుఃఖమ్ము రాత్రిబవలు
నన్ను వేధించెడిని ద్విజుండను రమేశు
సత్యదేవుని వ్రతమును జలువనెంచి
యర్థినై నిన్ను జేరితినయ్య' యిపుడు.

నీకుందోచిన విత్తము

నాకొసగుము తృప్తిగల్గు నాదుఃఖమ్ముల్

నాకష్టమ్ములు వాయుట

యేకాక శుభంబులొదవు నెప్పుడు నీకున్.

నీయొసంగిన ధనముతో నేను సత్య

దేవుని వ్రతంబుజేసి సంతృప్తిగాంతుఁ

బ్రాహ్మయ్యెడినోయి తత్ఫలమునీకు

శ్రేయములుగూడ గల్గు నమృద్ధిగాగ.

అనిపల్కు బ్రాహ్మణోత్తము

గని నవ్వుచు వర్తకుండు కటువుగఁ బోపో

ధనమా పాపము ధనమా

కొని పోవంగలవె దాచుకొంటివె యిచటన్.

అనుచుఁబల్కు సతని యావచనములకు

వింతనవ్వు నవ్వి స్వాంతమందు

వణిజు మదము గర్వభావంబు దంభము

తగ్గలేదటంచుఁ దలఁచి హరియు,

“శకటములమీద తెచ్చిన చాలధనము
నావలో నింపినావుకావే విశేష
ధనికుఁడవునీవు లేదు లేదనఁగ దగదు
స్వల్పమైన యొసంగిన సమ్మతంబు.

దేశకాలముల్ పాత్రము దెలిసి చేయు
దాన మక్షయ్య ఫలదంబు గాననేను
పాత్రుఁడను బీదవాఁడను బౌర్ణమితిధి
వేదవేద్యుని వ్రతము గావించుదీన.

ఒక్కరూకయైన నొక్కడబైబిన న
నుగ్రహింపుమయ్య యాగ్రహంబు
వలదు కల్లలిట్లు పలుకఁగాఁ జనునె మం
గళములందు పథము గాదునుమ్ము.

నవ్వి కోమటి కడు హేళనం బొనర్చి
పలికె “దొంగవు ద్విజుని రూపంబుదాల్చి
వచ్చియుంటివి నావలోపలగలట్టి
దంతయును లతాపత్ర చయమ్ము సుమ్ము.”

వెంటనె తథా స్తటంచు నాద్విజుఁడు చనియె
నిత్యకృత్యంబులను దీక్షి నిలిచి బేరి
తేలియాడెడి నావపై దృష్టిబఱపి
విస్మయంబంది మిక్కిలి భీతిజెంది.

బీగములుదీసి మూతలు లాగి పెట్టె
లను బరీక్షించి వ్రతపల్లవలతాది
కములు నిండియుండుట గాంచి కనులుమూసి
నిట్టనిలువున మూర్ఛిల్లి నేలఁగూలె.

వెలకన్న నెక్కుడు వెలగట్టి యెన్నో ప్ర
మాణికములతోడ మాయజేసి
వీసె కేబులమైన గోసి తూనిక తూచి
పలుకులలో గౌరవంబు జూపి
పదికి నూఱులువేలు వడ్డీలుబెంచి య
బద్ధ మాడఁగ జంకు వదలివేసి
న్యాయధర్మములను నఱకి ముక్కలుజేసి
జాలిగుణంబును గీలిగలిపి

గంజిలో నింత యుప్పైన గలుపకుండ
త్రావుచెట్టులొ జీవయాత్రను ధనార్జ
నాభిలాషతోఁ గడపు బేహరి సొమ్ము
నిలుచు నెన్నొళ్లు? పరమాత్ముఁ డలుగకున్నె?

శ్రీరాముని స్మరణములో
ఘోరాఘము లెప్పుడు చేయు కుహనాభక్తుం
డేరీతిము క్తిగాంచును?
నారాయణ రూక్ష వీక్షణ జ్వాలలచేన్.

శ్రమతో సంపాదించిన
తమ సొమ్ము నశించె దేవతామహిమన్, దుః
ఖము పెట్టెలలో దమహృద
యములన్ నిండినది భారమై వీడకమై.

విలపించెడిశ్వశురునితోఁ
బలికెను జామాత యేడ్చిఫలమేమి ద్విజం
డలిగి శపించెను సర్వ
జ్ఞులు మంత్రజ్ఞులును బ్రాహ్మణులుదాపసులున్.

ఈతఁడు విప్రరూపము ధరించిన సత్యవిభుండొ ధాతయో
భూతగణాధినాథుండొ ప్రపూర్ణతపోనిధి కాకయున్న నీ
రీతి నమస్త విత్తము వారించునె యొక్కక్షణంబులోన నే
హేతువుచేతనైన గరుణించగ మానఁడు జాలిగుండెతోన్.

ధనము బ్రతాదికముగ నూర్జిత మహాత్ము
డిపుడు, దయజూచి ధనముగావించగలఁడు
శరణువేడుము మిక్కిలి జాలిగలుగు
నట్లు వడి యేడ్చి వరలాభమంది రమ్ము.

అతని వాక్కులు కొంత ధైర్యంబు గూర్చ
బలుగు బలుగున విప్రుని పాలికఱిగి
గట్టిగా దత్పదంబులు బట్టి దండ
మిడుచు భక్తిభావముతో నుతించసాగె.

జయ జయ యశుభంగ జయఖగేశతురంగ
జయ కరస్థరథాంగ జయశుభాంగ
జయ జయ భవనాశ జయభక్తజనతోష
జయదశవిధవేష జయరమేశ

జయజయ గోవింద జయమహదానంద

జయ సుతమునిబృంద జయముకుంద

జయజయ మధువైరి జయనిగమవిహారి

జయ ఖండితసురారి జయమురారి

సత్యభామా మనోహరా శరణు శరణు

సాధురక్షణ తత్పర శరణు శరణు

నకలకామ్యప్రదాయక శరణు శరణు

సత్యనారాయణప్రభూ శరణు శరణు.

జయజయ సురముని సన్నత పాదాబ్జ

లబ్ధవిశాల నయన నమామి

జయ జయ భక్త రక్షాదీక్ష భవహర

హరమిత్ర మంగళకర నమామి

జయ జయ దారిద్ర్యభయ తమోభాస్కర

కరగృహీతావనీధర నమామి

జయ జయ భవకల్మష నిబిడ గహన ద

హనదయా కువలయావన నమామి

జయ రమాహృత్కమలభృంగ జయశుభాంగ
జయ చరాచరభూతాత్మ జయమహాత్మ
జయనగుణ నిర్గుణాతీత జయవిధాత
జయ నిగమవినుతానంద జయముకుంద.

భవనేశ! ధనమదంబున గన్నుగానక
 సీయెడఁ జేసిన నేరములను
సత్కృపాంభోధివై తుమియించుమా దాన
 దాసుండను మహాత్మ తప్పసైచి
దీనాతిదీనుండ నైన నాపైన గా
 రుణ్యంబుచూపు సరోరుహాక్ష
నిగమముల్ గూడ వర్ణించజాలని నీదు
 గుణగణంబులను వాక్రుచ్చగలనె

మనుజుడను జ్ఞానహీనుడ మాయగప్పి
నిన్ను గుర్తించలేనైతి నీవు ప్రోవ
కున్న నాకేది దిక్కు లేకున్ననీ ప
దాబ్జములు వీడనయ్య దయాంతరంగ.

తతః ఘోరహింసానిరతుని యనంత దు

ష్కర్మాభిరతుని న క్తందినములు

పాపమార్గంబున బడిపోవువానిఁ గృ

తఘ్ను నిందిత చరిత్రంబు వానిఁ

గలనైన దనపేరు దలఁచకున్నను మహా

పత్తివేళల సర్వపాపహరణ

రక్షింపఁగా వేగరావె కృపాంబుధీ

దీనావనా వాసుదేవ యనుచు

నొక్కసాటి దలంప బాహువులు సాచి

యతని దరిజేర్చి ప్రేమించి యాదరించి

ప్రొవుచుండెడు సత్యదేవుడవు నీవ

జాలిగుండె గలాడవు సాకుమయ్య.

తనశక్తి గొప్పదై నను బ్రతిజీవి క

ష్టసుఖములకు దానుజనక వారి

కర్మము బట్టియే కలుగునుగాక పై

రెండు నటంచు స్థిరీకరించి

కర్మకుఁ దసశక్తి కల్పించి చిద్విలా
 సమున నానందించు చమితకృపను
 నులభమ్ముగా మనుజులకు దర్శనమియ
 నెంచి రత్నాద్రివసించి సత్య

దేవనామంబుతోఁ గర్మతెగుట నేడు
 పణిజనకు దర్శనంబిచ్చి వాంఛలెల్ల
 దీర్పనెంచి లసద్దయాదృష్టిఁ జూచి
 బేరితో బల్కె నో యవివేకి వినుము.

ధననాశనమ్ము చేతం
 గనులు విడెన్ నేడునీకు గలుషాత్మ, వివే
 చనమును వీడి తిరస్కృతి
 యొనర్చితివి దాన దుఃఖమొందఁగ వలసెన్.

వ్రతము నేతునటంచు నిశ్చితముచేసి
 విత్తలోభంబుచేత గావించవైతి
 విత్తలోభమె నిన్ను నీవిధి యసత్య
 భాషిగావించె జ్ఞానమిప్పటికిఁ గలిగె ;

నిను బరీక్షింపనెంచి బ్రాహ్మణుని రూపు
దాల్చి యిటు వచ్చితిని మదాంధత నెఱుంగఁ
జాలవైతివి యనిపల్కు సత్యవిభుఁడు
పలికె బేహరి యేడ్చుచుఁ బ్రభునితోడ.

దేవా నీమహిమంబు పద్మజముఖాదిత్యప్రభుల్ గాంచఁగా
భావించంగ నశక్తులన్న జడుఁడం బాపుండ సంసార మా
యావైతత్య తమః పరీవృతుఁడనై యాశాపిశాచంబు న
న్నే వేశం బనిపట్టి వేపుటయు నిన్నె ట్లెంచఁగాఁ జాలుదున్.

నీమాయాద్భుత లీలలున్ మహిమయున్ నీరూపమున్ శక్తులున్
స్వామీ వేలకొలంది యేండ్లు దపముంగావించియైనన్ మునీ
శామర్త్యేశులు గాంచఁ జాలరనుచో నత్యంత పాపాత్ముఁడన్
నే మూఢుండ నెఱుంగనేర్తునె నినున్ నిత్యానుకంపానిధి.

ధనలోభంబు స్వభావసిద్ధ మెవఁడో ధర్మాత్ముఁ డెచ్చోటనో
తన స్వార్థంబును వీడి చేసెడినిగా దానంబు, నే నందులో
వణిజుండన్, ధనతృప్తతీఱ దతిమాత్రంబయ్యె నావట్ల నే
ననఁగానేల నెఱుంగవే తతకృపావ్యాపార సర్వేశ్వరా.

నీసందర్శన భాస్కరోదయముమందేహద్విపాభీల దు
ర్యాసంగత్వ శితాంకుశంబు శృతిసారానన్ధ మాంగళ్యసు
శ్రీసంభావ్య మనుగృహీత జగతీన్నేహంబు సంసార మా
యా సంకీర్ణ తమోపహంబు కరుణాత్మా దైవచూడామణి!

ఎవ్వని యానచే జగములెల్ల జనించునో నాశమొందునో
ఎవ్వని యానచే గ్రహములెల్ల యధావిధి సంచరించునో
ఎవ్వనిశక్తి యిట్టిదని యెంచగరాని విధంబో జ్యోతియై
యెవ్వఁడు భాసమానుడగు నెల్లపు డట్టిహరిన్ స్మరించెదన్.

నీకరుణా నుధాంశురుచి నిత్యము దుష్టనరోజు పండముం
గాకలబెట్టు టొక్కటియెగాదు నిమిలిత మొందజేసెడిన్
జీకటి మూకలం దఱిమి శీతలశాంత మయూఖి వర్షపున్
రాక యొనర్పఁగా శ్రిత పరంపర యేలఁదపించు నీశ్వరా.

నీమహిమంబు నీకరుణ నీచరితంబులు వక్తయైననుం
బాములతేఁడు చెప్పగలవాఁడని చెప్పఁగరాదు లోకర
క్షామణి, పూర్వపుణ్యముల సారముచేతనె నిన్నుగంటి నా
శామితవల్లి నాపదయుగంబున జుట్టెనహో అయత్నమై.

స్వామి, ఆపత్తులందె నీస్మరణగలుగు
గాదె మానవులకు నాకు జ్ఞానమిపుడు
కలిగె మాయాతమస్సులు దొలఁగిపోయె
గాన నాపత్తులే నాకుఁ గలుగనిమ్ము.

కనులు కాయలుగాచె శ్రీకాంత నీదు
దర్శనం బెప్పుడాయని తావకీయ
మంగళాకార దర్శన మాత్రముననె
జనన మరణాది దుఃఖసంచయము డిందు.

శరణని వేడిన వారినిఁ
బరమకృపాభావమునను బాలింతువుగా
మఱువక నీ వ్రతమును ని
ర్జరు లచ్చెఱువందునట్లు జటిపెద ననఘా.

క్షమించుము గరుణించుము
సమయంబిదె సేయుచుంటి జగదీశ్వర, భూ
తములన్నిట నుందువు గా
దె ముకుందా, నామనస్సు దెలియఁగలేవే ?

భక్తితో నాతఁడీవిధిఁ బ్రార్థనంబు
జేయుటయు సత్యదేవుండు స్వీకరించి
కరుణతో మందహాసంబు బఱపి పిదప
నచటనుండి యంతర్ధానుఁ డయ్యెనంత.

పటుమాయాద్భుత చరిత్రం
డట లోకావన వినోదుఁడట భక్తుల నం
కటములు వాపెడునట కో
మటి భక్తుని కీయలేఁడె మహితశుభంబుల్.

దేవదేవుని కృపాభావంబునకు జిత్త
మున హెచ్చియున్న సమ్మోదగరిమ
“నేమయ్యె బ్రాహ్మణుం డేమనె” నని యల్లుఁ
డడుగు ప్రశ్నలు వినంబడనియట్లు
కలుద్రావినట్లు మైకము గ్రమ్మినట్లు ద
య్యము పట్టినట్లు రయంబుతోడ
నున్నట్లు విధాన నొక్క పఱ్వున మూత
లూడ్చిన పెట్టెల నొక్కసాటి

యూగుచుండిన యానావ నొక్కసాటి
గాంచి తొల్లింటి ధనమెల్లగాంచి నాన
బరువుతో నిండియుండుట యెఱిగి సత్య
దేవ దాసోహమనుచు నర్తింపసాగె.

కనుగవ బాష్పాంబువులు
దనువున బుల్కలు జనించె దడబడె మాటల్
మునుపటి భాగ్యంబులు దన
కనులం బడినంత నతఁడు గాద్గదికముతోడన్.

సత్యదేవుండె యాద్విజన త్తముండు
మించు దొనఁగులు మఱచి క్షమించినాఁడు
జాలిగలవాఁడు బీదలనేలు పెన్ని
ధానమని చెప్పు చతఁడు సంతసము బొందె.

తనయధాపూర్వ రత్న కాంచనములిపుడు
నిండి యుండుటగాంచి వణిజుఁడు నచట
గలుగువారలు ముదితులై చెలఁగి రంత
వర్తకుఁడు దనవారితో బలికె నిట్లు.

చేయఁగవలయును దద్వత
 మాయత కళ్యాణదంబు సతిభక్తిగ రం
 డో యనఘాత్మకులారా
 తీయని ఫలమిచ్చు సత్యదేవుం డెలమిన్.

ఆపడవయందె బంధుమిత్రాదులెల్ల
 బలిసి కొలువఁగ సత్యదేవవ్రతంబు
 జేసి మఱునాఁడె తమయూరు జేఱుటకయి
 నావ త్రోయించె వర్తకనాయకుండు.

అనుకూలవాయువులు వీ
 చిన గని నావికులు నావ జెచ్చెఱనడిపిం
 చిన గని మెచ్చుచు నల్లుని
 గని వర్తకుఁ డిట్లు పలికె-గడు మోదముతో.

మన భద్రాగమనము నె
 మ్మనముల స్వస్థతయు దెలుప మనయింటికి దూ
 త నొకని వేవే పఁచుట
 యనువుగదా మనకు ననిన నొగాకనుచున్.

ధన రక్షకుఁ డగు తమదూ
తను దమ కుశలాగమన విధమైజిగింపం
బనిచిన నతఁడున్ రయమున
జని వణిజుని భార్యతోడ సర్వము దెలిపెన్.

నికటమున భూరిరత్నమాణిక్యనివహ
యుక్తుడై యల్లునిం గూడి యున్నవాఁడు
సౌఖ్య సముపేతుడై యదే సాధువనుచుఁ
బల్కుటయు వైశ్యపత్ని సంభ్రాంతయగుచు,

సత్యవిభుని వ్రతము జఱుపుచున్న కు
మార్తె జూచి బిడ్డ మంగళములు
నేఱుచుండె మనకు శ్రీహరి కరుణచే
దీనజనుల బ్రోచు దేవుడతఁడు.

వ్రతమొనరించువారికి నిరంతర సౌఖ్యములున్ శుభంబులున్
హితములు గూర్చు సత్యవిభుడే కరుణించెను—చేయుచున్నయీ
వ్రతమును బూర్తిచేసి పిదపం జనుదెమ్ము నదీతటంబునం
బితయును భర్తయుందు రిదె వెల్లెద ముందుగ నే గళావతీ.

రేవు చేతను నావ బేరియును జుట్ట
ములును దీరముజేటి పెట్టెలను దింపు
చుండ నల్లుండు నావపైనుండి వస్తు
వులను దింపించుచుండె నీవలకు నంత.

చనుదెంచిన తన పత్నిం
గని సేమంబడిగి పుత్రిక గనువేడ్కను దె
ల్పిన వ్రతమొనటించుట దె
ల్పెను లీలావతియుఁ గుతపవేశ కచటికిన్.

వచ్చెను గళావతియుఁ దండ్రుఁ బతినిగాంచ
వ్రతముచేసి వ్రసాదమ్ము నదలివేసి
సత్యదేవుండు తన తిరస్కార మిట్లు
జరుగఁగాఁ జూచి క్రోధవీక్షణము బటపె.

ఆతని కోపము చేతం
బోతముతో సకలవస్తువులతోడన్ జా
మాతమునింగె హఠాత్తుగ
లోతుగ లేనట్టి జలములో వింతగదా !

చిత్రమిది యంచు బలుకుచుఁ బుత్రియేడ్చు
 చుండఁ దల్లియుఁ దండ్రియు నున్నవార
 లందఱును దుఃఖపూరితులైరి దైవ
 కోపమున కడుతగులుటకుం దరంబె?

పోయిన ధనంబు గ్రమ్మఱఁ బొందవచ్చుఁ
 బోయినట్టి యల్లుని నెట్లు బొందవచ్చుఁ?
 దనకుమార్తె యవస్థకుఁ దల్లడిల్లి
 పలికె లీలావతియె - తన భర్తతోడ.

ఇప్పుడేగద చూఁతి మిచట నావ
 పైన నల్లుని ధనమణివస్తువులను
 దింపుచున్నట్టి వానిని దెలియఁబోవ
 దింతలో నింతయయ్యె నింకెంత యగునా?

చిరకాలంబున కేగుదెంచెఁబతి రాశీభూతమై మిక్కిలిన్
 విరహాంబిట్లు దవానలంబు పగిదిన్ వేధింపఁ గష్టమ్ములున్
 విటుగున్ సౌఖ్యము లందవచ్చునని భావించంగ హర్షించఁగాఁ
 దరుణీరత్నము భర్తతోమునుఁగు బోతంబున్ విలోకించుచున్.

భోరని యేడ్వసాగె నుఖభూతికరంబున బెట్టిలాగి న
ట్లారయ సిద్ధభోజనము నావలకుం బడద్రొబ్బినట్లుగా
దూరమునుండి వచ్చిన వధూనవమోహకుడైన భర్త యీ
తీరుగ నయ్యె నామెపరిచేవనమున్ విని జ్ఞాల్గరంగవే.

తనమగఁ డిట్లు నావసహితంబుగ నీట మునింగిపోవఁగాఁ
గనిన కళావతీలలన ఖండితవల్లివిధాన మూర్ఛ చే
తను బడిపోయె నచ్చటనె తల్లియు దండ్రీయు బాంధవాళి రో
దనములు నింగివిండె విధితంత్ర మెఱుంగఁగ శక్యమేరికిన్ !

పతిమరణంబుచే వికలభావముజెందు మనస్సుతోడ నం
తతమును గన్నుదోయిబడి ధారలుగట్టఁగ నశ్రువుల్ స్వజీ
విత మిక శూన్యమాచుఁ గనుపించఁగ నేడ్వదొడంగె నా కళా
పతి కురరివిధంబుగను బాలపికారవకాకలీర్షనిన్.

ఘన శోకాతురుడై య
ల్లుని వెదకుటకై జలమ్ములో బెస్తల బం
చిన వారును విఫలత జెం
చినవారై మగిడివచ్చి తెలిపి ర దెల్లన్.

తల్లిదండ్రులు సకలబాంధవులు భృత్యు
 లీ హఠాత్సంభవాపద హేతువిది య
 టం చెఱుంగగ లేక చింతించుచుండఁ
 బలికె లీలావతీయె తెల్వీ గలదియగుట.

భాగ్యభోగ్యమ్ములెల్ల రూపఱిన యపుడు
 దిఱిపె మెత్తుచు నింటింట దిఱుగునపుడుఁ
 గలుగకుండిన పెన్నెత్తల్ గలిగె నిపుడు
 పట్టి దురవస్థ గుండెలు వ్రక్కలిచ్చె.

చిలుకయు గోటింకల బలెఁ
 గులుకుచు నాయుంట విఱుగుగూతును నల్లుం
 దిలకించుచు ముఱిసెడు గ
 న్నులతోఁ బతిహీనసుతఁ గనుంగొనగలనే.

మనుమలఁ జూచుభాగ్యమది మా నొసటన్ విలిఖింపలేదు గా
 వున నతఁ డందఱిన్ విడిచిపోయెను వంశము నుద్ధరించఁగా
 మనుమలు గల్గి యెల్లెడల మాకు ముదంబొనగూర్తు రంచుఁ ది
 య్యని తలఁపుల్ తలంచితిమి యన్నియు నేడునశించె దైవమా.

సత్యనారాయణప్రభూ జమలమైన
మమ్ము నిట్లు శిక్షింప ధర్మంబె నీకుఁ
దప్పులే చేసి యుంటిమి తప్పకుండ
గణన చేతువ ! దీనరక్షక పరాక ?

శనసతిపల్కుల చేతన్
షణ్ణినకున్ సత్యవిభుఁడు - వ్రతదైవము - తద్
ఘనకారుణ్యము - దీనా
వనబిరుదము దలఁపువచ్చి పలికెన్ వగతోన్.

నీమహిమంబుచే గలుగ నేరని దెద్ది పరాత్పరా భవో
ద్దామ తమఃస్ఫుతుల్ నరులు తావక మాయయెఱుంగ నేర్తురే
స్వామి జోహారు - నీ చరణసారసపూజలు మాన బోము దే
వా, మనసార గొల్చెదము పాలననేయవె దీనవత్సలా.

నావిభవోన్నతి తోడన్
దేవా నీవ్రతముజేతుఁ దీర్పుము కోర్కుల్
భావించెదఁ బూజించెద
రావే యాపదలు బాపరావే, వినవే.

భక్తితో వారుచేసిన ప్రణతి గాంచి
 సత్యనారాయణస్వామి సంతసించె
 వారి కష్టములెల్ల బాపంగఁ దలఁచి
 కృపను బల్కె నిట్టుల నశరీరవాణి.

వ్రతముజేయుచు బెన్నిటి రాక తెలిసి
 భర్తపైగల యనురాగవశత నా ప్ర
 సాదము భుజించకుండ నిరాదరణ మొ
 నర్చె నీవుత్రి దాన బన్నములొదవె.

పరమాత్ముని యానతిచే
 బలుగున దనయిల్లునేటి భక్షించెనుబం
 ధుర భక్తితోఁ బ్రసాదము
 స్థిరముగ డెందాన భక్తి దీటుకొనంగన్.

తత్తరమున వాహినీతటముజేటి
 ఆనచూపులు నదివైపు నచటిజనుల
 వైపునకు భూనభోసీమవఱకుఁ బఱపె
 నేడుగడ మైన మగని గాంక్షించుకొఱకు.

తొలుత వచ్చినవేళ నాలలన కచటి
జంగమస్థావరాత్మక స్థలము ప్రళయ
కాద్రభీభత్సహంపమై రక్తరంజి
తారుణంబయి తోచి భయంబు గూర్చె.

ఆ కళావతి కనెనిప్పు డాస్థలంబు
శాంతమై యమృతజలంబు జల్లినట్లు
హర్షదాయకమై సురోద్యాన మట్లు
మధురసంగీతమయమౌచు మంజులముగ.

వడగాడుపుచ్చే గటకటఁ
బడిడస్సి నరుండు దాహబాధితుడైన
ప్పుడు చల్లని నీరములం
గడుజల్లని నీడపట్టు గాంచిన పగిదిన్.

పరమాత్ముండగు సత్యదేవుని కృపాభావంబు సంపూర్ణమై
వజ్రలన్ నావయు నావమీద మగనిన్ స్పృష్టంబుగాఁజూచి యా
యరవించేక్షణ యాకళావతి హరీ యబ్జాక్ష శ్రీరుక్మిణీ
వర ధన్యాస్మి యటంచు మ్రొక్కె శిరసా భక్తింబ్రమోదాత్మయై.

సురరాజులు మునిరాజులు

నిరతం బేవరదు చరణ నీరేజములం

బరిపరివిధముల దలఁచియు

నెఱుంగంగాలేని కరుణ యీమె గడించెన్.

ఘోరదారిద్ర్యాంధకారంబు నడపంగఁ

గాంతిపుంజము త్రివిక్రముని సేవ

భవవిపదగంభీర పాథోధిగడవంగ

సాగసైన నావ యచ్యుతునిసేవ

సంసారదుఃఖ పాశచయంబు ద్రెంపంగ

బదునైన కత్తి శ్రీవరుని సేవ

సకల పాపౌఘ వైశ్వానరార్చుల నార్ప

నమృతవర్షము చక్రహస్తుసేవ

అఖిలసౌఖ్యంబు లిచ్చు మురారిసేవ

అవ్యయానందమిచ్చు దైత్యారిసేవ

చరమముక్తికిద్రోవ కేశవునిసేవ

వివిధకామ్య ప్రదము సత్యవిభునిసేవ.

బ్రదికివచ్చిన జామాత వచ్చి ఎదుట
దండమిడుచుండ గని వైశ్యదంపతులును
గదియజేటిచి ప్రేమతో గౌగిలించి
హర్ష బాష్పాంబువులు గార్చునవసరమున.

జనకుని గాంచి కళావతి
యనె “దండ్రీ యిక విలంబ మధియేల గృహం
బునకేగి సత్యనారా
యణదేవుని వ్రతముజేసి యర్పించదగున్.

అనుచుదల్లి డండ్రీ యాపులు వెంటరా
గీముజేటి దేవగృహము జక్క-
దిద్ది సకలజనులు దృష్టిబొందెనునట్లు
వైభవము జెలంగ వ్రతము జేసె.

చేతులనుమోడ్చి భక్తితోఁ జిత్తములను
సత్యనారాయణస్వామి చరణ జలజ
ములను లగ్నము గావించి లలిత వాక్స
సూనముల బూజగావించఁ జొచ్చిరిన్లు -

చతురాస్యం గికురించి 'వేదసమితిన్ జౌర్యంబు గావించి ఓ
ప్రత బద్వైత్తి న సోమకానురుసి బారావార మధ్యంబునన్
మృతుగావించి విరించికిఁ మఱలఁ బ్రామిహ్నన్ సమర్పించి త
న్నతులంగాంచిన మర్త్యమూర్తిహరినిన్ యోజింతుమశ్రాంతమున్.

గిరి మంధానముజేసి రజ్జువుగ భోగిస్వామి గావించి హె
చ్చుకికన్ క్షీరపయోధి నిర్జరులు రక్షస్సంఘమున్ ద్రచ్చుచో
బరువై యాగిరి మున్నఁ జొచ్చుటయు నాపై నిన్ను బ్రాధ్వింఁ జె
చ్చెటవై కెత్తిన కూర్మమూర్తి హరినిన్ సేవింతుమశ్రాంతమున్.

వరగర్వాశీశయ ప్రమత్తుఁ బ్రకృతి ప్రత్యర్థితానేక దు
ర్భరదౌష్ట్యాచరణప్రవృత్తు ధరణీభార ప్రతీకాశు ని
ర్జరవిద్యేషు హిరణ్యనేత్రు దిగధీశశ్రేణి మోదింప న
త్వర మ్రుందించినక్రోడమూర్తిహరినిన్ ధ్యానింతుమశ్రాంతమున్.

డింభా లేడుర లేడు విష్ణుఁడన దండ్రి యున్న వాఁడెందు నీ
స్తంభంబందున జూపరా యనుచుఁ జేతం గొట్టగాఁ బుట్టి యా
దంభోద్రిక్తు హిరణ్యకశ్యపు నెడందం జీల్చి ప్రహ్లాద చి
త్రాంభోజంబు జిగుర్చుజేసిన నృసింహ కొల్తు మశ్రాంతమున్.

అతిథర్మాత్మకుఁ డయ్య దేవతల రాజ్యంబున్ పిరుల్లాగి ప
త్వైతలంబెట్టి త్రిలోకసేతయయి పాలించంగ నీ వధిన్
క్షితి మూడడుగులగోరి దాత బలి వాసిన్ నిల్చి పాతాళ భూ
ష్టుగాజేసిన వామనాకృతి హరిన్ సేవించు మశ్రాంతమున్.

ఘనధానుష్కులు చండశాసనులు దుష్కర్మానురక్తుల్ కళం
క నిధుల్ గోద్విజహంతలున్ నిజబలాఖండాభిమానోగ్ర వ
ర్తను లాహైహయ వీరులం బరశుతీవ్రస్ఫారధారన్ వధిం
చిన శ్రీభార్గవరామమూర్తి హరినిన్ సేవించు మశ్రాంతమున్.

సురకాంతా కచకర్షణాధిక విలాసుం గిన్నరీ మాన త
స్కరధారేయు మునీశయాగశిఖి వర్షాకల్పుఁ బ్రాపంచికాం
తర శాంతిస్థిర ధామకేతువును లంకానాథునిం దత్సహా
దరునిం జంపిన రామమూర్తి హరినిన్ ధ్యానించు మశ్రాంతమున్.

దితివంశోద్భవ రాజులోకము నమందీభూత హింసా ప్రకం
పిత భూనాకము జేదిభోజ మగధోర్ధ్వవల్ల భానీకమున్
స్మృతిమార్గ వ్యతిరేకమున్ వసుమతీక్షేమంబు గాంక్షించి దు
న్మృతివా యాదవకృష్ణమూర్తి హరి నిన్ సేవించు మశ్రాంతమున్.

బలిపీఠంబున నోరులేని పసులన్ బంధించి బాధించు య
జ్జ్వల హింసారతమైన దుగ్ధత దురాచారంబులన్ మాన్చి జీ
వులఁ బ్రేమించి పవిత్రశాంతి కరుణాంబుస్సాతులంజేసి ధ
న్యులుగాజేసిన బౌద్ధమూర్తి హరినిక యోజింతుమశ్రాంతమున్.

ఆశాపాశ నిబద్ధి తాత్ముల ధనవ్యాపారకాంతా సుఖా
వేళోల్లాసకళంకవర్తనుల బృద్ధీనేతలం జంపి యీ
దేశం బెల్లెడ వర్ణధర్మ విధులన్ దీటించి భాసిల్లు నే
యీశుం డాతని గల్గిమూర్తి వరదాయంగొల్తుమశ్రాంతమున్.

తన పరివారమెల్ల సమదంబున మిక్కిలి మెచ్చుచుండ ఏ
డని గురుభక్తితోడ గరుడధ్వజ పూజనొనర్చి మించి యీ
వణిజుఁ డశేషభోగములనంది కృతార్థతజెందె సత్యదే
వుని పదపద్మముల్ గొలుచు పుణ్యులకెందునులేవు లోపముల్.

ప్రతినెల పౌర్ణమి తిథులం
డతిభక్తిగ వ్రతముచేయు చైహిక సౌఖ్యో
న్నతులంది యంది ఫిచ్చుట
నతి దుర్లభమైన మోక్షమందె మహర్షి.

2

శ్రీనగజాశంకర స

న్మానిత పాదారవింద సతముని బృందా

ధ్యానాతత గానామృత

పానావృతభక్తచిత్త వనజమిళిందా.

మురవైరి నారదునకుం

గరుణామతి జెప్పియున్న కలికల్మషునం

హరణంబగు మంగళతర

చరితము సూతుండు చెప్పసాగె మునులకున్.

కలఁడు తొల్లి యంగధ్వజస్త్వావిభుండు

న్యాయధర్మైకశీలుండు సళిననేత్ర

చరణసేవాపరాయణుం డురుగుణాధ్యుఁ

డై ప్రజావత్సలుండయి యశముగాంచె.

ఆతం డొక్క దినంబునందు మృగయావ్యాపారమేపారఁగాఁ

జేతన్ విల్లు ధరించి కాసనమునన్ సింహేభశార్దూల సం

ఘాతమ్మున్ శర భేణి ఘోణితతులన్ ఖండించి ఖండించి ఖి

ద్యోతాసహ్యమహోష్ణతాపగతిచే దోధూయమానాంగుడై.

తను వవశత్వమొందుటయ దత్క్షణమాతఁడు విశ్రమించఁగా
మనమునఁగోరి యొక్క వటమంజుల వృక్షము నీడఁజేరి కాం
చెను నరపాలుఁ డచ్చట విశేషముదంబున గూడి సత్యదే
వుని వ్రతపూజ చేయుటకుఁ బూనిన గోపకుమారవర్గమున్.

వారలు భక్తిచిత్తులయి పాతక నాశక మావ్రతంబు నిం
పారఁగజేసి భూరివిషయంబున జేతులుమోడ్చి భూపతిం
జేటి ప్రసాదమిచ్చుటయు జేకొననొల్లక దానినిం దిర
స్కారమొనర్చె జేఁడు తనగౌరవముం గులముందలంచుచున్.

తనకులముంబ్రతిస్తయు నితాంతగరిష్టములంచు గర్వ సం
జనిత మదాంధకారమున జక్కగ గన్నులు గానరాక యా
జనపతి గోపపుత్రకృత సద్వ్రత మించుకయైనఁ జూడఁగాఁ
జనఁడు నమస్సుజేయఁడు నిజంబున కంతటిమూఢులుందురే?

మానవేంద్రుండు తిననిమ్ము మాననిమ్ము
ఎగ్గుమనకేల ననుచు వారెల్లఱపుడు
తతముదంబున సత్యేశు దలఁచి కొలిచి
తత్ప్రసాదంబు గొనిరి సద్భక్తితోడ.

“భ్రాంతిన్ పీడుమ సత్యదేవుని ప్రభావంబన్న సామాన్యమా
ఎంతోభక్తిగ నన్ను నీ కొనగిరోయీ రాజ, కైకొమ్ము న
ర్వాంతర్యామి పరాత్పరుం” డనుచు సంభావించి గోపాలక
భ్రాంతుల్ దెచ్చిన యాప్రసాదమనియెం బాటింపఁ జాతండహాః.

వేటముగించి భూమిపతి వీండ్రముతోఁ బరివారయుక్తుడై
వీటికిబోవుచున్నయెడ వేగమకంచుకి చేఱవచ్చి యా
రాటముచేత మాటలు భరంబగుచుండఁగఁజల్కసాగె: “నిం
కేటికి రాజ్య మేటికి మహీసుఖముల్ తనువేటికోన్మపా.

మీరిటువచ్చినంతనె యమిత్రులు పెక్కులు రాజధానిపై
ఘోరముగాఁ దటాలున శకుంతములుంబలెదాడిచేసి మీ
వీరకుమార వర్గమును వేఁ జెఱసాలి బెట్టియుంచయు
న్నా రిక మిమ్ముగెల్పు జతనంబుననుండిరి పెద్దపెట్టునన్.

నమ్మినబంటు లిట్లదనునం బగవారలజేటి స్వామి కా
ర్యమ్ములకున్ విరుద్ధముగ వక్కట మోసముచేయుచున్న రా
జ్యమ్ములు నిల్చునాధరణి చంద్రుడు-సూర్యుడు నిల్చునా మహీ
ధ్రమ్ములు బెండులై చనవె దైవము మెచ్చునె కీర్తినచ్చునే.”

వజ్రసంకాశమైన యీవార్త విన్న
 నృపతి చైతన్య హీనుడై నేలచాలె
 దాపునంగల పరిజన దత్తశీత
 లోపచారంబులం దేటి యుండునంత.

గరువమువీడి శాంతమగు కన్నులతో దిలకించిచూడ భూ
 వరునకు నంతరాళమున స్పష్టముగాఁగనవచ్చె నొక్క భా
 స్వరసుఖ శీతలంబగు ప్రభాపటల బును దానిలోన నుం
 దర నయనాభిరాముడగు వై వశిఖామణి సత్యదేవుడున్.

కని మేను పులకరించఁగ
 ననిమిషనేత్రములతోడ నటుచూచెడు న
 జ్ఞనపతికి దోచె మనమున
 మునుచేసినతప్పు స్పష్టముగ నాతండున్.

చారుసుదర్శనుండు దివిషన్నతపాదసరోరుహుండు సం
 సార విపత్తమోద్యమణినన్నిధి జాగిలిమ్రొక్కిపల్కె - శ్రీ
 కార భవస్మహామహిమ గాంచగలేక ప్రసాదముం దిర
 స్కారముచేసి పుత్రశతకంబును రాజ్యముగోలుపోయితిన్.

విడె గన్నంగవతో నె
 ప్పడు వీడని గర్వభావమును, దోడ్తో నీ
 యడుగుండమ్ములపై నే
 ర్పడియెన్ దృఢ భక్తిపూర్ణ భావముగూడన్.

చంచలమైన సంపదలు శాశ్వతమంచు దలంచి క్రిందుమీ
 దించుకయైన గుర్తిడక యెవ్వఁడు మూఢత సంచరించుఁ బ్రా
 పంచిక భోగమత్తుడయి పాపములెంచక విఙ్ఘ్రవీగు ఆ
 పంచజనుం డశక్తుడగు బాపురె! దైవము వాఙ్మరణమవులన్.

పురుషకారము దైవసుముఖితగాని
 ఫలము జెందదు సుప్తుండు పాముచేత
 మ్రందునట్లు గర్వోద్రిక్త మానసమున
 సకలముం గోలుపోయితి శాస్త్రిగంటి.

సకలభవరోగములకు నౌషధవరంబు
 సత్యదేవుని నామసంస్మరణ మొకఁడె
 తెలియనైతి మరీచికాజలము ద్రావ
 నెంచు సారంగమట్లు గుర్తించలేక.

చేసితి దప్పు, నీమహిమచేత నమ స్తము ధూళిబ్రుంగె న
జ్ఞానన ముఖ్యదేవతలకై న యెఱుంగఁగరాని నీపనుల్
వాసవవంద్య నాకెఱుంగవచ్చునె యీవివదగ్ని కీలలన్
నా సకలాభిమానము వినాశనమై శుచిబుద్ధియేర్పఁజెన్.

చేయఁగరాని దోసమును జేసితిఁ దత్ఫలమందుకొంటి నీ
మాయయె నాఁడు కూర్చినది మత్తత, విడెను నేఁడు, గాన కం
దోయి విడెన్ యథార్థము గనుంగొనఁ జాలితి నింక సత్యనా
రాయణదేవ మంగళకరా శరణార్థిని నన్ను గావవే.

కాలరూపుఁడవైన నీయధికారమున్ గుఱుతిండిలే
కాలుబిడ్డల భోగభాగ్యమదాదులన్ భవపాపజం
బాల మగ్నుఁడనై చరించి వివత్తులందితి నింకనన్
బాలముంచిన నీటముంచిన భారమంతయు నీయదే.

దొనఁగు కొండంతచేసితి దోషినైతి
జాలి యిసుమంత జూపిన జాలు నాదు
పాపదావాగ్ని నాసౌఖ్యవనము గాల్చెఁ
ద్వత్కృపాదృష్టి పల్లవితముగఁ జేయు.

ఎవ్వుత్తిచే నరణ్యావాస శబరి మం
 దాకినియై పుణ్యధామమందె
 నేమెయిన్ ధీవరగ్రామణి గుహకుడు వా
 రిదవాహన సమానపదముగాంచె
 నేశక్తి బాతకరాశి యజామిభుం
 డతిలోక వైకుంఠ మందఁగలిగె
 నేబల్మిచే మతిహీన చతుష్పాత్తు
 మాతంగరాజు బ్రహ్మాంబుజెందె

నెట్టి నై పుణ్యమున జడ మింతియయ్యె
 నద్ది నిశ్చల నిష్కామమైన భక్తి
 జపతపంబులు దాన యజ్ఞములు వృధలు
 భక్తి యొక్కండె యీశ్వరప్రాప్తి పథము.

భక్తులై ధర్మానురక్తులై పరహితా
 సక్తులై ముక్తి సంయుక్తులైరి
 దాతలై పుణ్యసంధాతలై యింద్రియ
 జేతలై పరమార్థ నేతలైరి

జ్ఞానులై సేవాప్రధానులై రాగాది
 హీనులై త్వత్కృపాధీనులైరి
 యోగులై వాసవభోగులై భోగవి
 రాగులై త్వద్దయాభాగులైరి

మందబుద్ధిన్ నేను నీమాట మఱచి
 పరువమును గల్మియరయమి దొరతనంబు
 లధికమదము జేకూర్చఁగా సంధుఁడనయి
 నిన్ను ధిక్కృతిజేసి పొందితి ఫలంబు.

వేదవేదాంత సంవేద్యాయ సర్వగీ
 ర్వాణ వంద్యాయ తుభ్యం నమామి
 మునిరాజ కీర్తిత పుణ్యచరిత్రాయ
 భవ్యరూపాయ తుభ్యం నమామి
 సంసారమోహ పాశలతాల విత్రాయ
 అతుల గుణాయ తుభ్యం నమామి
 చతురాస్య భుజగేశ సన్నత చరణాయ
 భవవినాశాయ తుభ్యం నమామి

పరమ కరుణాకరుడాయ సంపత్కరాయ
ఆశ్రిత జనావనాయ తుభ్యం నమామి
భక్తహర్ష ప్రదాయ విపద్ధరాయ
వరద, సత్యదేవాయ తుభ్యం నమామి.

గోపబాలురు నేడు నైకుంకుపూజ
చేసి తత్ప్రసాదంబు భుజింపుఁ డనుచు
నాకొసంగిరి తిన్ననైతి నాకునేడు
తత్ఫలం బిట్లు సేకూతఁ దప్పకుండ.

అనియెంచి గర్వమంతయుఁ
జనఁగా శ్రీసత్యదేవు సత్కరుణా పా
వన శీతల గంగార్పురి
మునుఁగఁగ - దుఃఖోపశమనముం గాంచుటకై.

తిఱిగిధరాధిపోత్తముఁ డతిత్వర గోపకు లున్నచోటికిం
బలుపునఁబోయి వారి సహవాసముతో మది భక్తిభావముం
దిరముగ నిల్చి సత్యజగతీధవుగూర్చి వ్రతంబుజేసి యం
దలు మనసార భక్షణ మొసర్చిరి దేవుని యాప్రసాదమున్.

శ్రీరమణీ మనోహరుని శీతలసత్కురుణారసంబుచేఁ
బౌరజనంబు దండపతివర్గము భూపతిపై న సంతలో
గూరిమి భక్తిగల్గి రిపుకోటిని జీలిచి రాకుమారులం
గారలనుండి వీడ్చి యధికారము రాజున కిచ్చునంతలో.

సిరులిచ్చున్ హరియించు లోకములు రక్షించున్ హరించున్ నిరం
తర కళ్యాణములిచ్చు లాగిగొను వే నవ్వించు నేడ్పించు నీ
కరణిన్ నాటకనూత్రధారివలె లోకస్వామి క్రీడించు ద
త్పరతత్త్వాద్భుతలీల లె ల్లెఱుంగఁగావచ్చున్ జడప్రాణికిన్.

విడిచి ప్రసాదము నాఁ డా
తడు కడు నిడుమలను బొందెఁ దద్భక్షణ మి
ప్పుడు కావించి శుభంబులు
బడసెఁ బ్రసాదంబుమహిమ బలుకఁగఁ దరమే.

సుత శతకంబును బడసెను
జతురభిషచీత విపుల సామ్రాజ్యము ద
గ్గత భాగ్యములు లభించెను
క్షితిపతికిన్ సత్యదేవు శీతలదృష్టిన్.

ప్రతి మానంబున మానక

వ్రతమున్ సద్భక్తిజేసి బహువిధ సౌఖ్యో

న్నతులం గాంచి మహాత్ముల

గతి మర్శభమైన మోక్షగతియుం బడసెన్.

జనుఁ డెవ్వఁడు నిరంతరమ్ము వ్రతమున్ సద్భక్తి గావించునో
మనమున్ లగ్నముజేసి యీవ్రతకథన్ మన్నించియాలించునో
ధనధాన్యాదికమున్ శుభంబులును సంతానమ్ము జేకూర్చియా.
తని గాపాడును సత్యదేవుఁ డెపుడుం దధ్యంబు ప్రీతాత్ముఁడై

భయము వాయును భీతుండు, బంధనంబు

బాయు బద్ధుండు ; దారిద్ర్య బాధితుండు

సకల సంపత్తులనుబొందు సత్ఫలంబు

గాంచి యంతమ్మునందు మోక్షంబు బొందు.

శౌనక ముఖ్యపూత మునిసక్తములార, మురారి యాత్మ భూ

నూనునకట్లు దెల్పిన విశుద్ధచరిత్రము మీకు జెప్పితిన్

గ్లానియు దుఃఖముల్ గలియుగంబున మాన్వంగజాలు నీవ్రతో

ద్యాన విహారు లందెదరు తప్పక సౌఖ్యఫలంబు లెల్లెడన్.

సత్యనారాయణుండని సత్యదేవుఁ
 డనియు గాలస్వరూపుఁడం చనియుఁ బేళ్లు
 వరలు బహువిధమైన రూపములతోడ
 సత్యదేవుండు కలిని గేశవుఁడు నిజము.

ఎవఁడిద్దానిని భక్తితో జదువునో యింపార నాలించునో
 భవదుఃఖములు వాని యాతనిని సంపజ్జాలముల్ నేఱు మా
 ధవుడే యన్నవరంబునందుగల సత్యస్వామి నిక్కంబు ని
 త్య విభూతుల్ నమకూర్చు జీవతతికిం దక్తిద్విధిన్ శౌనకా !

మంగళము సత్యవిభునకు
 మంగళమగు నుందరీ రహానాథునకున్
 మంగళము దివిజనుతునకు
 మంగళమగు వేదవేద్య మహితాత్మునకున్.

భవకమలాసన వాసవ పూజిత
 భవ్యమనోజ్ఞ పదాంబుజ లో
 కవిహిత కార్యవిరుద్ధ విశృంఖల
 గర్విత భీకర పార్థివ చా

ననహరణక్షమ చక్రధరా భవ
నాశన దీనశరణ్య రమా
ధవ కనుజాకర భక్తపరాయణ
దాసవశీకర - ధర్మరతా !

అశుల మహితలీలా అవ్యయానందలోలా
నతమునిజపాలా నవ్య సౌవర్ణచేలా
వితతకుమతి భంగా వేదవేద్యాంతరంగా
వ్రతిమునితతినంగా భక్తచిత్తాబ్జభ్రంగా.

సకలభువన భర్తా సాధుసంతాప మార్తా
వికచ కమలనేత్రా విశ్వసమ్మోహ గాత్రా
వికట భయవినాశా విశ్రుతావ్యక్త వేషా
ప్రకటిత భవదూరా భక్త రక్షావిచారా !